



சைவ நீதி

Saiva Neethi

நற்றுணையாவது நமசிவாயமே



Price
£ 1

வீஜய வருட
தமிழ்ப் புத்தாண்டு
ராசி பலன்கள்



தங்கம் வாங்க லட்சுமிக்கு வாங்க...

தங்கத்தை பார்க்க வேலூருக்கு போங்க...

Lakshmis Jewellers


276 High Street North London E12 6SA UK
Tel : 020 8470 5600 Fax : 020 8470 3448

தரமான தங்கத்துக்கு
லண்டனில் நாடவேண்டிய
ஒரே இடம் லட்சுமி ஜுவலர்ஸ்

எங்களுக்கு வேறெங்கும்
கிளைகள் இல்லை



லண்டனில் No1 ருகை மாளிகை



மேன்மைகொள் சைவ நீதி

அகர முதல எழுத்தெல்லாம் ஆதி
பகவன் முதற்றே உலகு - குறள்

திருவள்ளூர் ஆண்டு 2044
நந்தன : மாசி - பங்குனி
மலர் : 1 இதழ் : 2
ஏப்ரல் 2013

பொறுப்பாசிரியர் :
பத்மினி சிவானந்தசோதி

பதிப்பாசிரியர் :
நா. சிவானந்தசோதி

முகவரி :
41, HADDINGTON ROAD
BROMLEY
KENT BR1 5RG, U.K.
Email : jothy5@yahoo.co.uk

வெளியீடு :
திருமுருகன் அறிவகம்
லண்டன்
Thirumurugan Arivagam
London

கணக்கு எண் : 29513668
வங்கி இலக்கம் : 77 91 29
வங்கி : Lloyds TSB

வடிவமைப்பு :
கமலா ஆர்ட்ஸ்

Layout :
Kamala Arts, ambika.siva5@gmail.com

முதலாம் திருமுறை

சம்பந்தர் சுவாமிகள் அருளியது

திருநெடுங்களம்

பண் - பழந்தக்கராகம்


திருச்சிற்றம்பலம்

மறையுடையாய் தோலுடையாய் வார்சடைமேல் வளரும்
பிறையுடையாய் பிஞ்சுகளே யென்றுனைப்பே சினல்லால்
குறையுடையார் குற்றம்ஓராய் கொள்கையினால் உயர்ந்த
நிறையுடையார் இடர்களையாய் நெடுங்களம்மே யவளே.

சைவ சமயத்துக்கான செய்திகள்,
கட்டுரைகள், பாடல்கள் வாசகர்களாகிய
உங்களிடமிருந்து எதிர்பார்க்கப்படுகிறது.

மின்னஞ்சல் (jothy5@yahoo.co.uk)
வழியாக அனுப்பிவைக்கப்பட்டாலும்
பிரசுரிக்கப்படும்.

நன்றி





வாசக உள்ளங்களுக்கு...!

அண்மையில் குறோளி அம்மன் கோயிலுக்கு சென்றிருந்தேன். அங்கு அன்று தெல்லிப்பழை மக்களின் பூசையில் கலந்துகொள்ள அழைப்புக் கிடைத்தது. அம்மன் கோயில் மிக அழகாக கும்பாபிஷேகம் செய்யப்பட்டு பூசைகள் நடைபெறுகின்றன. அங்கு எழுந்தருளியுள்ள அம்மனுக்கு பெயர் ஆதிபராசக்தி ராஜராஜேஸ்வரி என குருக்கள் ஜயாமார் அடிக்கடி சொல்வதில் இருந்து அறியக்கூடியதாக இருந்தது. அதே நேரம், அங்குள்ள பலிபீடத்தை பார்த்தபோது சிங்கமாக இருக்கின்றது. இந்த ராஜராஜேஸ்வரிக்கும் சிங்கத்திற்கும் எந்த தொடர்பும் இல்லை. சாந்தசொருபியான அம்பாளுக்கு ஆகக்கூடிய அருளை பாலிக்கும் திருநாமம் ராஜராஜேஸ்வரியாகும். ஆகவே இந்த அம்பாளுக்கு முன்னால் பலிபீடமாக நந்திதான் இருக்கவேண்டும்.

இந்த நாட்டிலேயுள்ள அத்தனை கோயில்களும் ஏதோ ஒருவகையில் சைவ நீதிக்கு ஒப்பாக அமைக்கப்படவில்லை. அதனால் ஒவ்வொரு மாதமும் கோயில்களின் அமைப்பைப்பற்றி எழுதலாம் என எண்ணியுள்ளேன். இந்த ஆலயத்தில் பிள்ளையார், முருகனுக்கு கொடுக்கப்பட்டுள்ள பெருமையை, முழுமுதற்கடவுளான எம்பெருமானாகிய சிவனுக்கு அளிக்கப்படவில்லை. ஒரு பக்கமாக சிவனை பிரதிஸ்தை செய்து அவர் முன்னால் நந்திபெருமான் எழுந்தருளியுள்ளார். இது ஏற்புடையதாகவுள்ளது. அம்மன் நுழைவாயிலில் அனுமான் இருக்கின்றார். ஆனால் அனுமான் இருக்கும் இடம் இதுவல்ல. ஹரியும் சிவனும் ஒன்றென்று சொல்வார்களா!! தெரியவில்லை. எனக்கு இது பணவசூலுக்காக உருவாக்கப்பட்டது போல் தெரிகின்றது. சைவசமயத்தவர்கள் ஆகம விதிகளை கடைப்பிடித்து தான் ஆலயங்களை உருவாக்க வேண்டும். தங்கள் விருப்பத்திற்கும், வசதிக்கும் ஆலயங்களை அமைக்கக் கூடாது. அதனால் ஏற்படும் பாதிப்புகள் சொல்லமுடியாத துன்பங்களை ஏற்படுத்தும். அதனால் தான் எமக்கு முள்ளிவாய்க்கால் போன்ற மிக பெரிய உயிர்சேதங்கள் ஏற்பட்டது. இக்கோயிலின் நிர்வாகத்தினர் இதை கருத்தில் கொண்டு அம்மனுக்கு முன்னால் நந்தியெம்பெருமானை வைத்து குறையை நிவர்த்தி செய்யலாம். அதற்குரிய பூசையை செய்யலாம். இதனால் நிச்சயம் அம்மனின் பூரண சக்தி சைவமக்களுக்கு கிடைக்கும் என்பதில் சந்தேகம் இல்லை. நாமே எமது சைவசமயத்தை சரியான வழிகளில் கடைப்பிடிக்காவிட்டால் எப்படி எமது சமயத்தை காப்பாற்ற முடியும்? சிந்தியுங்கள் சைவமக்களே...



நா. சிவசுந்தரன்

மாவிட்டபுரம் கந்தசுவாமி கோயில் முகோத்தர மஹாரதத் திருப்பணி

அன்புடையீர்,

மாவைக் கந்தன் என்று உலகோராற் போற்றப்படும் மாவிட்டபுரம் கந்தசுவாமி கோயில் ஆயிரத்து ஐநூறு ஆண்டுகள் பழமையானது. சரித்திரப் பெருமையும் இக் கோயிலுக்கு உண்டு. சோழ இளவரசி மாருதப் புரவிகவல்லி தன் உடற்குறை நீங்கியதால் உருவாக்கிய கோயில் இது என்று ஒரு வரலாறு உண்டு. ஈழத்தில் ஐந்து ரதங்கள் ஓடிய பெருமையும் இக் கோயிலுக்கு இருக்கிறது. அத்தகைய பழைமை வாய்ந்த கோயிலைப் பேணுவது நம் அனைவரதும் கடனாகும்.



கடந்த முப்பது ஆண்டுகளில், இக் கோயில் விமானப்படைக் குண்டு வீச்சாலும் இராணுவ தாக்குதல்களாலும் பெரும் சேதமடைந்தது அனைவரும் அறிந்ததே. கோயிற் கட்டடங்கள் இடிந்துள்ளன. சொத்துக்கள் அழிந்துவிட்டன. ஆறுமுகசுவாமி எழுந்தருளவென்று 1892ஆம் ஆண்டு கட்டப்பட்ட முகோத்தர மஹாரதமும் (தேரும்) அழிந்துவிட்டது.

மாவைக் கந்தனின் அருளாலும் ஆதீனகர்த்தர் மஹாராஜஹீ ச இரத்தினசபாபதிக் குருக்கள் வழிநடத்தலிலும் தற்போது புனருத்தாரண வேலைகள் ஆரம்பமாகி நடைபெற்றுக் கொண்டிருக்கின்றன. இதிலே தேர்த் திருப்பணியும் அடங்கும்.

முகோத்தர மஹாரதம் (புதிய தேர்) உருவாக்கவும் அதை பாதுகாப்பாக வைத்திருப்பதற்கு வசதியான கட்டடம் அமைக்கவும் உத்தேசமாக £65,000 பிரிட்டிஷ் பவுன் செலவாகும் என்று மதிப்பிடப்பட்டுள்ளது. அழகிய சிற்பம் நிறைந்த தேரிலே வள்ளி தெய்வயானையுடன் அறுமுகன் எழுந்தருளி வரும் காட்சியைக் காண உள்ளூர் மக்களுடன் உலகளாவி வாழும் சைவ மக்களும் மிக ஆவலாக உள்ளனர். எதிர்வரும் 2014ஆண்டுக்குள் தேர்த்திருப்பணியை நிறைவுசெய்வதை அனைவரும் ஆவலுடன் எதிர்பார்க்கின்றனர். ஈழத்திலும் வெளிநாடுகளிலும் வாழும் அனைவரும் பொருளுதவி புரிந்து இத் திருப்பணியை நிறைவேற்றவேண்டும் என்பது மாவை ஆதினகர்த்தர் அவர்களின் விருப்பமாக உள்ளது. எனவே ஐரோப்பிய நாடுகளில் வாழும் அன்பர்கள் அனைவரையும் பொருளுதவி புரிந்து முருகன் திருவருள் பெறுகவென வேண்டி நிற்கிறோம்.



அன்பளிப்பை அளிக்க விரும்புவர்களின் வசதிக்காக ஐக்கிய இராய்ச்சியத்தில் ஒரு வங்கிக் கணக்கு ஆரம்பிக்கப்பட்டுள்ளது. அந்தக் கணக்கு விவரங்களும் திருப்பணி பற்றிய மேலதிக விவரங்களை அறிய விரும்புவர்களுக்கு தொடர்புகொள்ளவேண்டிய அன்பர்களின் விவரங்களும் கீழே தரப்பட்டுள்ளன.

அன்பர்களை, இந்தத் திருப்பணிக்கு அன்பளிப்பை வழங்கி முருகனின் திருவருள் வற்றும்படி வேண்டி நிற்கிறோம்.

தொடர்புகளுக்கு:	டாக்டர் கந்தையா சிவகுமார்	07788415927
	டாக்டர் செல்வராணி பத்மபாஸ்கரன்	07598341135
	திரு வ இ இராமநாதன்	07956369557
	டாக்டர் சிற்றம்பலம் இராஜசுந்தரம்	07868701503

வங்கி விவரம்: MAVAI KANDAN THIRUPANI FUND
HSBC BANK, NEW MALDEN
SORT CODE: 40-34-24
A/C NO: 41591193

சியமரியாதையையும், சுதந்திரத்தையும் விட்டுக் கொடுக்காதவர்களே! இந்த விஜய வருடம் உங்களுக்கு 2வது இராசியில் பிறப்பதால் பக்குவமாகப் பேசி பல விஷயங்களையும் வெற்றிகரமாக முடிப்பீர்கள். பணப்புழக்கம் ஓரளவு கூடும். கைமாற்றாக வாங்கியிருந்த பணத்தை தந்து முடிப்பீர்கள். உங்களின் பூர்வ புண்யாதிபதியின் சாரத்திலே இந்தாண்டு பிறப்பதால் உங்கள் அந்தஸ்து ஒருபடி உயரும். அரசு காரியங்கள் நல்ல விதத்தில் முடிவடையும். மகளுக்கு நல்ல வரன் அமையும். மகனுக்கு வேலைக் கிடைக்கும். பூர்வீக சொத்துப் பிரச்சனைகள் தீரும்.

27.5.2013 வரை உங்களின் பிரபல யோகாதிபதியான குருபகவான் 2வது வீட்டிலேயே தொடர்வதால் குடும்பத்தில் அமைதி நிலவும். விலை உயர்ந்த ஆபரணங்கள் வாங்குவீர்கள். வழக்குகள் சாதகமாக முடியும். உறவினர்கள், நண்பர்கள் மத்தியில் செல்வாக்குக் கூடும். பழைய கடனில் ஒரு பகுதியை தந்து முடிப்பீர்கள். ஆனால் 28.5.2013 முதல் வருடம் முடியும் வரை 3ம் வீட்டிற்கு குரு செல்வதால் அதுமுதல் காரியத் தடைகள் அதிகரிக்கும். முதல் முயற்சியிலேயே எந்த ஒரு வேலையையும் முடிக்க முடியாமல் இரண்டாவது அல்லது மூன்றாவது முயற்சியில் போராடி முடிக்க வேண்டி வரும். இனைய சகோதரர் ஆதரவாக இருப்பார். பழைய நண்பர்களில் ஒரு சிலர் விலகுவார்கள். பணத்தட்டுப்பாடு அதிகரிக்கும். தவிர்க்க முடியாத செலவினங்களும் வந்துப் போகும். என்றாலும் தந்தைவழியில் உதவிகள் உண்டு. தந்தைவழி சொத்துகள் வந்து சேரும்.

வருடம் பிறக்கும் போது சுக்ரனும், செவ்வாயும் வலுவடைந்திருப்பதால் வீடு, மனை வாங்குவது, விற்பது லாபகரமாக இருக்கும். இந்தாண்டிலே உங்கள் கனவு இல்லம் அமையும். நவீன ரக வாகனம் வாங்குவீர்கள். உல்லாசப் பயணங்கள் சென்று வருவீர்கள்.

இந்தாண்டு முழுக்க கேது பகவான் உங்கள் ராசிக்குள்ளேயே நீடிப்பதால் ஆரோக்யத்தில் அக்கறை காட்டுங்கள். யோகா, தியானப் பயிற்சியில் ஈடுபடுவது நல்லது. முன்கோபத்தை குறையுங்கள். மின்சாரம், நெருப்பு இவற்றை கவனமாக கையாளுங்கள். அடிக்கடி தலைச்சுற்றல் வரும். இரத்த அழுத்தம் அதிகரிக்கும். அவ்வப்போது வெளிக் காற்று வாங்குவது நல்லது. மருத்துவரின் ஆலோசனையின்றி எந்த மருந்தையும் உட்கொள்ள வேண்டாம். காலாவதியான மாத்திரைகளை தவிர்ப்பது நல்லது. ஆன்மிக விழாக்களில் முதல் மரியாதைக் கிடைக்கும்.

இந்தாண்டு முழுக்க சனியும், ராகுவும் உங்கள் ராசிக்கு 7ம் வீட்டிலேயே தொடர்வதால் கனைவன் மனைவிக்குள் கருத்து மோதல்கள் வரும். சந்தேகத்தால் இருவரும் பிரிய வேண்டி வரும். திடீர் நண்பர்களை நம்பி பெரிய முடிவுகள் எதுவும் எடுக்க வேண்டாம். வெளி நபர்களை விட்டிற்குள் அனுமதிக்க வேண்டாம். யாருக்காகவும் ஜாமீன், கேரண்டர் கையெழுத்திட வேண்டாம். மனைவிக்கு மாதவிடாய் கோளாறு, தைராண்டு பிரச்சனைகள் வரக்கூடும். இருவரும் ஈகோ பிரச்சனையை தவிர்ப்பது நல்லது.

ஆனி மாதத்தில் தைரியமாக சில முக்கிய முடிவுகள் எடுப்பீர்கள். அரசியல்வாதிகள், அதிகார வர்க்கத்தில்

இருப்பவர்கள் அறிமுகமாவார்கள். சிலருக்கு புது வேலை அமையும். 12.8.2013 முதல் 7.9.2013 வரை சுக்ரன் மறைவதால் அக்காலக்கட்டத்தில் சிறுசிறு விபத்துகள் வந்து நீங்கும். வீடு, வாகனப் பராமரிப்புச் செலவுகள் அதிகரிக்கும். ஆபரணங்கள், முக்கிய ஆவணங்கள் களவு போகாமல் பார்த்துக் கொள்வது நல்லது. 19.8.2013 முதல் 10.10.2013 வரை உங்கள் ராசிநாதன் செவ்வாய் நீசமாகி சனியின் பார்வையை பெறுவதால் இக்காலக்கட்டத்தில் உடல் நிலை பாதிக்கும். பண விஷயத்தில் ஏமாற்றங்கள் ஏற்படும். வி.ஐ.பிகளை பகைத்துக் கொள்ள வேண்டாம். 30.11.2013 முதல் வருடம் முடியும் வரை உங்கள் ராசிநாதன் செவ்வாய் 6ம் வீட்டிலேயே தொடர்வதால் இக்காலக் கட்டத்தில் வீடு, மனை வாங்குவது, விற்பதில் கவனமாக செயல்பட வேண்டும். சொத்து வாங்குவதற்கு முன்பாக தாம்பத்திரத்தை சரி பார்த்துக் கொள்வது நல்லது.

வியாபாரத்தில் போட்டிகள் கடுமையாக காணப்படும். பழைய பாக்கிகளை போராடி வசூலிக்க வேண்டி வரும். சந்தை நிலவரத்தை அறிந்து புது முதலீடு செய்யுங்கள். புதிய துறைகளிலும் ஈடுபட வேண்டாம். பங்குதாரர்களால் அவ்வப்போது பிரச்சனைகள் வெடிக்கும். சிலர் தங்களது பங்கை கேட்டு தொந்தரவு தர வாய்ப்பிருக்கிறது. கெமிக்கல், பெட்ரோ கெமிக்கல், உரம் மற்றும் மருந்து வகைகளால் ஆதாயமடைவீர்கள். ஆனி, ஆவணி மாதங்களில் புதிய வாடிக்கையாளர்கள் அதிகரிப்பார்கள். தை, மாசி மாதங்களில் புது ஒப்பந்தங்கள் கையெழுத்தாகும். அனுபவமுள்ள நல்ல வேலையாட்களை பணியில் அமர்த்துவீர்கள். சாஃப்வேர் துறையில் புதிய முதலீடுகள் செய்ய வேண்டாம்.

உத்யோகத்தில் வேலைச்சுமை அதிகரிக்கும். விரும்பத்தகாத இடமாற்றமும் வரக்கூடும். மேலதிகாரிகளை பகைத்துக் கொள்ள வேண்டாம். தை மாதத்தில் பதவி உயர்வு, சம்பள உயர்வை எதிர்பார்க்கலாம். கண்டகச் சனி தொடர்வதால் உங்கள் உழைப்பிற்கு வேறு சிலர் உரிமைக் கொண்டாடுவார்கள். அரசு ஊழியர்களுக்கு ஆதாயம் உண்டு. கம்பியூட்டர் உள்ளிட்ட தனியார் துறையில் வேலை பார்ப்பவர்களுக்கு மனஉளைச்சல் அதிகரிக்கும்.

கலைத்துறையினரே! சுக்ரன் சாதகமாக இருப்பதால் யதார்த்தமான படைப்புகளால் புகழடைவீர்கள். மூத்த கலைஞர்களை விட அறிமுக கலைஞர்களால் ஆதாயமடைவீர்கள். சம்பள பாக்கி கைக்கு வரும்.

கன்னிப் பெண்களே! காதல் விவகாரத்தை தள்ளி வைத்துவிட்டு உயர்கல்வியில் கவனம் செலுத்துங்கள். படித்த துறையில் வேலை கிடைக்காவிட்டாலும் கிடைக்கும் வேலையில் சேருவது நல்லது. அயல்நாடு செல்வீர்கள்.

மாணவ மாணவிகளே! மறதி, தூக்கம் அதிகரிக்கும். அலட்சியம் கூடும். கடினமாக உழைக்காவிட்டால் தோல்விகளை சந்திக்க நேரிடும். வகுப்பறையில் அரட்டை பேச்சை தவிர்த்துவிடுங்கள்.

இந்தப் புத்தாண்டு எளிதாக எதையும் முடிக்க முடியாமல் செய்தாலும் இறுதியில் விடாமுயற்சியால் ஓரளவு சாதிக்க வைக்கும்.



உள்ளாந்த அன்புடன் எல்லோரையும் நேசிப்பவர்களே! ராகுவும், சனியும் 6ம் வீட்டில் வலுவாக அமர்ந்திருக்கும் போது இந்தப் புத்தாண்டு பிறப்பதால் எதிலும் உங்கள் கை ஓங்கும். வாழ்க்கையின் நெளிவு, சுளிவுகளைக் கற்றுக் கொள்வீர்கள். சமூகத்தில் பெரிய அந்தஸ்தில் இருப்பவர்களின் அறிமுகம் கிடைக்கும். பேச்சில் அனுபவ அறிவு வெளிப்படும். புது பதவிக்கு தேர்ந்தெடுக்கப்படுவீர்கள். அயல்நாடு, வேற்று மாநிலம் செல்லும் வாய்ப்பு வரும். பிதூர்வழி சொத்தை பெறுவதில் இருந்த போராட்டம் விலகும். வாய்தா வாங்கி தள்ளிப் போய் கொண்டிருந்த வழக்கில் சாதகமான தீர்ப்பு வரும். தந்தையாரின் ஒத்துழைப்பு அதிகரிக்கும். தந்தைவழி உறவினர்களுடன் இருந்து வந்த மனஸ்தாபம் நீங்கும்.

உங்கள் ராசியிலேயே இந்த விஜய வருடம் பிறப்பதால் ஆரோக்யத்தில் கூடுதல் கவனம் செலுத்துங்கள். அவ்வப்போது வீண் டென்ஷன், தலைச்சுற்றல், மன அமைதியின்மை, முன்கோபம் வந்து நீங்கும். சர்க்கரை, கொழுப்பு அளவை பரிசோதித்துக் கொள்வது நல்லது. தோலில் நமைச்சல், தேமல், நரம்புச் சுளுக்கு வரக்கூடும்.

27.5.2013 வரை உங்கள் ராசிக்குள்ளே குரு அமர்ந்து ஜென்ம குருவாக இருப்பதால் பழைய பிரச்சனைகள் தலைதூக்கும். மஞ்சள் காமாலை, காய்ச்சல், காது வலி வரக்கூடும். சுத்திகரிக்கப்பட்ட தண்ணீரைக் குடிப்பது நல்லது. லாகிரி, வஸ்துகளை தவிர்ப்பது நல்லது. சிலர் உங்களைப் பற்றி அவதூறாகப் பேசுவார்கள். கௌரவக் குறைவான சம்பவங்கள் நிகழும். மற்றவர்களை நம்பி பெரிய முயற்சிகளில் ஈடுபடாதீர்கள். 28.5.2013 முதல் குருபகவான் உங்கள் ராசியை விட்டு விலகி வருடம் முடியும் 2ம் வீட்டிலேயே அமர்வதால் குடும்பத்தில் நிலவி வந்த கூச்சல், குழப்பங்கள் விலகும். கணவன் மனைவிக்குள் கலகத்தை ஏற்படுத்தியவர்களை இனங்கண்டறிந்து ஒதுக்குவீர்கள். பெரிய நோய் இருப்பதைப் போன்ற பிரம்மையிலிருந்து விடுபடுவீர்கள். மருந்து மாத்திரைகளிலிருந்து விடுதலை கிடைக்கும். படித்து, பட்டம் வாங்கியும் கல்வித் தகுதிக் கேற்பு நல்ல வேலையில்லாமல் திண்டாடானீர்களே! புது வேலை அமையும். தினந்தோறும் எதிர்பார்த்து ஏமாந்த தொகை கைக்கு வரும். வி.ஐ.பிகள் அறிமுகமாவார்கள். திருமணம், சீமந்தம், கிரகப்பிரவேசம், காது குத்து போன்ற சப நிகழ்ச்சிகளால் வீடு களைக்கட்டும். பழைய வாகனத்தை மாற்றுவீர்கள். குழந்தை பாக்யம் கிடைக்கும். அரசாங்க விஷயம் சாதகமாக முடியும். மகனுக்கு உயர்கல்வி, உத்யோகம் நல்ல விதத்தில் முடியும். மகளின் திருமணத்தை சிறப்பாக நடத்துவீர்கள். அடகிலிருந்த நகையை மீட்பீர்கள். பாதியில் நின்ற வீடு கட்டும் பணியை தொடங்க வங்கிக் கடன் உதவி கிடைக்கும். முன்னுக்குப் பின் முரணாகப் பேசிக் கொண்டிருந்த நிலை மாறும். கண்டும் காணாமல் சென்று கொண்டிருந்த உறவினர்கள் வலிய வந்து உறவாடுவார்கள்.

இந்தாண்டு முழுக்க கேது பகவான் ராசிக்கு 12ல் மறைந்திருப்பதால் திடீர் பயணங்கள் அதிகரிக்கும். நீண்ட நாட்களாக போக நினைத்த புண்ணிய ஸ்தலங்களுக்குச் சென்று வருவீர்கள். கோவில் கும்பாபிஷேகத்தை முன்னின்று நடத்துவீர்கள். சிக்கனமாக இருக்க வேண்டுமென்று நினைத்தாலும் அத்தியாவசியச் செலவுகள் அதிகரிக்கும்.

7.9.2013 முதல் 3.10.2013 வரை உங்கள் ராசிநாதன் சுகரன் பலவீனமடைவதால் சிறுசிறு வாகன விபத்துகள், மனஉளைச்சல், வீண் பழிச் சொல் வந்து நீங்கும்.

30.11.2013 முதல் வருடம் முடியும் வரை உங்கள் ராசிக்கு 5ம் வீட்டிலேயே செவ்வாய் நீடிப்பதால் இக்காலக்கட்டத்தில் மனைவி உரிமையுடன் எதையாவது பேசினால் அதை லென்ஸ் வைத்து பார்த்து தப்புக் கண்டு பிடிக்காதீர்கள். மனைவிக்கு சிறுசிறு அறுவை சிகிச்சை, மாதவிடாய் கோளாறு ஏற்படக்கூடும். பிள்ளைகளிடம் எதிர்மறையாக பேசாதீர்கள். அவர்களின் நட்பு வட்டத்தை கண்காணிப்பது நல்லது. கூடாப்பழக்கம் தொற்ற வாய்ப்பிருக்கிறது. சகோதரங்கள் ஆதரிப்பார்கள் என்றாலும் சில நேரங்களில் போட்டி, பொறாமைகள் வரக்கூடும். கர்ப்பிணிப் பெண்கள் மருத்துவரின் ஆலோசனையின்றி எந்த மருந்தையும் உட்கொள்ள வேண்டாம்.

வியாபாரத்தில் தேங்கிக்கிடந்த சரக்குகளை சாமார்த்தியமாக விற்றுத் தீர்ப்பீர்கள். வேலையாட்கள் இனி முரண்டு பிடிக்க மாட்டார்கள். ஆனி, கார்த்திகை, தை, மாசி, பங்குனி மாதங்களில் லாபம் அதிகரிக்கும். முக்கிய பிரமுகர்களின் அறிமுகத்தால் வெளிநாட்டு நிறுவனத்தின் ஒப்பந்தம் கிடைக்கும். ஷோ, ஸ்பெக்குலேஷன், இரும்பு, கட்டிட உதிரி பாகங்களால் லாபமடைவீர்கள். வாடிக்கையாளர்கள் விரும்பி வருவார்கள். புது கிளைகள் தொடங்குவீர்கள். விலகிச் சென்ற பங்குதாரர் மீண்டும் வந்து இணைவார்.

28.5.2013 முதல் குருபகவான் உங்கள் ராசியை விட்டு விலகுவதால் உத்யோகத்தில் வேலைச்சுமை குறையும். அலட்சியம் நீங்கி இனி ஆர்வத்துடன் பணிப்பிரிவீர்கள். மேலதிகாரியுடன் இருந்து வந்த மோதல்கள் விலகும். மூத்த அதிகாரி உங்களை நம்பி சில முக்கிய பொறுப்புகளை ஒப்படைப்பார். சக ஊழியர்கள் மத்தியில் மதிக்கப்படுவீர்கள். ஆடி, ஆவணி மாதங்களில் மேலதிகாரிகளுக்கு நெருக்கமாவீர்கள். ஐப்பசி மாதத்தில் வேலைச்சுமை அதிகரிக்கும். இடமாற்றமும் வரக்கூடும். மாசி, பங்குனி மாதங்களில் எதிர்பார்த்த சம்பள உயர்வு, பதவி உயர்வு தடையின்றி கிடைக்கும். இழந்த உரிமையை மீண்டும் பெறுவீர்கள்.

கலைத்துறையினரே! உங்களைப் பற்றிய வீண் வதந்திகளிலிருந்து விடுபடுவீர்கள். பட்டிதொட்டியெங்கும் பாராட்டு கிடைக்கும்.

மாணவ மாணவிகளே! படிப்பில் ஆர்வம் பிறக்கும். நினைவாற்றல் அதிகரிக்கும். நல்ல நண்பர்கள் அறிமுகமாவார்கள். போட்டித் தேர்வுகளில் வெற்றி உண்டு.

கன்னிப்பெண்களே! கசந்த காதல் இனிக்கும். தடைப்பட்ட உயர்கல்வியை தொடர்வீர்கள். உங்கள் ரசனைக்கேற்ற நல்ல வாழ்க்கைத்துணைவர் அமைவார்.

இந்த ஆண்டு வெற்றியின் பக்கம் விஜயம் செய்ய வைப்பதுடன், வசதி வாய்ப்புகளையும் வாரித் தருவதாக அமையும்.



சுமாதானத்தை விரும்பும் நீங்கள், இன, மொழி, பேதம் பார்க்காமல் பழகுவீர்கள். முக்கிய கிரகங்கள் லாப வீட்டில் பலம் பெற்றிருக்கும் நேரத்தில் இந்த விஜய வருடம் பிறப்பதால் எதையும் சாதிக்கும் தன்னம்பிக்கை வரும். தைரியமாக சில முக்கிய முடிவுகள் எடுப்பீர்கள். எதிர்பாராத பணவரவு உண்டு. தள்ளிப் போன விஷயங்கள் உடனே முடியும். பழைய காலி இடத்தை விற்று புது வீடு, மனை வாங்க திட்டமிடுவீர்கள். வி.ஐ.பிகளுக்கு நெருக்கமாவீர்கள். புது பதவிகளும், பொறுப்புகளும் தேடி வரும். அரசால் அனுசூலம் உண்டு. சபைகளில் முதல் மரியாதைக் கிடைக்கும். வீடு கட்ட ப்ளான் அபிவிருத்தி வரும். வங்கிக் கடன் உதவியும் கிடைக்கும். புது வேலைக்கு முயற்சி செய்தீர்களே! நல்ல பதில் வரும். விலை உயர்ந்த தங்க நகைகள், ரத்தினங்கள் சேரும். ஷேர் மூலம் பணம் வரும். அயல்நாடு செல்ல விசா கிடைக்கும். வேற்றுமதத்தவர்களின் நட்பால் உற்சாகமடைவீர்கள். வழக்கில் வெற்றி பெறுவீர்கள். உறவினர், அதிக வட்டிக்கு வாங்கியிருந்த கடனில் ஒருபகுதியை பைசல் செய்ய உதவிகள் கிடைக்கும்.

இந்த புத்தாண்டு உங்கள் ராசிக்கு விரையஸ்தானமான 12ம் வீட்டில் பிறப்பதால் திடீர் பயணங்கள் அதிகரிக்கும். கொஞ்சம் சிக்கனமாக இருங்கள். நீண்ட நாளாக செல்ல வேண்டுமென நினைத்திருந்த கோவில்களுக்கு குடும்பத்தாருடன் சென்று வருவீர்கள்.

28.5.2013 முதல் குருபகவான் உங்கள் ராசிக்குள்ளேயே நுழைவதால் வீண் அலைச்சல், அலைக்கழிப்பு குறையும். பல நாட்கள் தூக்கமில்லாமல் தவித்தீர்களே! இனி ஆழ்ந்த உறக்கம் வரும். என்றாலும் முன்கோபம் அதிகரிக்கும். உணர்ச்சிவசப்பட்டு வார்த்தைகளை விட வேண்டாம். ஆரோக்யத்தில் கூடுதல் கவனம் செலுத்தப்பாருங்கள். உடல் அசதி, சோர்வு, எதிலும் ஒருவித சலிப்பு, யூரினி இன்பெக்ஷன், காய்ச்சல், வாயுத் தொந்தரவால் நெஞ்சு வலி வந்துச் செல்லும். நேரம் கடந்து சாப்பிடுவதை தவிர்க்கப்பாருங்கள். அல்சர் வரக்கூடும். வெளி உணவுகளை தவிர்ப்பது நல்லது. சாதாரணமாகப் பேசப் போய் சண்டையில் முடியும். குடும்பத்திலும் சிறுசிறு வாக்குவாதங்கள் வந்துப் போகும். கணவன் மனைவிக்குள் வீண் சந்தேகம், ஈகோப் பிரச்சனையை தவிர்ப்பது நல்லது. மனைவிக்கு தைராய்டு, ஃபைப்ராய்டு, ஹார்மோன் கோளாறு வந்துச் செல்லும். ஓய்வெடுக்க முடியாதபடி வேலைச்சுமை அதிகரிக்கும். எந்த பிரச்சனையாக இருந்தாலும் இருவரும் மனம்விட்டு பேசி தீர்க்கப்பாருங்கள். மற்றவர்களை நம்பி பெரிய முடிவுகள் எடுக்க வேண்டாம். பணம், நகை வாங்கித் தருவதில் குறுக்கே நிற்காதீர்கள். யாரையும் நம்பி உறுதிமொழி தர வேண்டாம். வங்கிக் காசோலையில் முன்னரே கையொப்பமிட்டு வைக்காதீர்கள். சில நேரங்களில் சூழ்நிலை கைதியாக சிக்கிக் கொள்வீர்கள். மறைமுக அபமானங்களும், வீண் விமர்சனங்களும் வரும். தர்மசங்கடமான சூழல்களும் அவ்வப்போது வரும்.

வருடம் முடியும் வரை சனியும், ராகுவும் 5ம் வீட்டிலேயே தொடர்வதால் தெளிவான முடிவுகள் எடுக்க முடியாமல் திணறுவீர்கள். பிள்ளைகள் பிடிவாதமாக இருப்பார்கள். குடும்ப சூழ்நிலையை அவர்களிடம் அன்பாக எடுத்துச் சொல்லிப் புரிய வைப்பீர்கள். மகளின் திருமணத்திற்காக வெளியில் கடன் வாங்க வேண்டி வரும். மகளின் உயர்கல்வி,

உத்யோகம் சம்பந்தப்பட்ட முயற்சிகள் தாமதமாக முடியும். கர்ப்பிணிப் பெண்கள் எடைமிருந்த பொருட்களை சுமக்க வேண்டாம். பூர்வீகச் சொத்துக்களை வரியை செலுத்தி சரியாக பராமரியுங்கள். சிலரின் தவறுகளை சுட்டிக் காட்டுவதன் மூலம் சச்சரவுகளில் சிக்குவீர்கள். தந்தையாருக்கு மருத்துவச் செலவுகள் ஏற்படும். அவருடன் கருத்து மோதல்களும் வந்துச் செல்லும். தாய்விழி உறவினர்களுடன் விரிசல்கள் வரக்கூடும்.

30.11.2013 முதல் வருடம் முடியும் வரை உங்கள் ராசிக்கு 4ஃம் வீட்டில் செவ்வாய் தொடர்வதால் இக்காலக்கட்டத்தில் அலைச்சல், வீண் பழி, தாயாருக்கு மருத்துவச் செலவு வந்துச் செல்லும். வீடு, வாகனப் பராமரிப்புச் செலவுகளும் அதிகரிக்கும்.

கேது லாப வீட்டில் நிற்பதால் வியாபாரத்தில் அனுபவ அறிவை பயன்படுத்தி லாபம் ஈட்டுவீர்கள். புது ஏஜென்சி எடுப்பீர்கள். சந்தை நிலவரத்தை அவ்வப்போது உன்னிப்பாக கவனித்து அதற்கேற்ப செயல்படப்பாருங்கள். இடவசதியின்றி தவித்துக் கொண்டிருந்தீர்களே! கடையை வேறு இடத்திற்கு இனி மாற்றுவீர்கள். சித்திரை, ஆவணி, காந்திக்கை, பங்குனி மாதங்களில் லாபம் அதிகரிக்கும். புது ஒப்பந்தங்களும் வர வாய்ப்பிருக்கிறது. ஸ்டேஷனரி, உணவு, ஏற்றுமதி இறக்குமதி, கடல் வாழ் உயிரினங்களால் ஆதாயமடைவீர்கள். வேலையாட்களை அனுசரித்துப் போங்கள். பங்குதாரர்கள் உங்களை ஆழம் பாப்பார்கள்.

உத்யோகத்தில் கூடுதலாக வேலை பார்க்க வேண்டி வரும். அதிகாரிகளிடம் அதிக உரிமை எடுத்துக் கொள்ளாதீர்கள். சக ஊழியர்களின் குறைகளை சுட்டிக் காட்ட வேண்டாம். உங்கள் திறமையை மூத்த அதிகாரி குறைத்து மதிப்பிடுவார். மற்றவர்களை நம்பி முக்கிய பொறுப்புகளை ஒப்படைக்காமல் நீங்களே நேரடியாக செய்து முடிப்பது நல்லது. எதிர்பார்த்த சலுகைகள் தாமதமாக கிடைக்கும். முக்கிய ஆவணங்களில் கையெழுத்திடும் முன் சட்ட ஆலோசகரை கலந்துதாலோசிப்பது நல்லது. சட்டத்திற்கு புறம்பான வகையில் யாருக்கும் உதவ வேண்டாம். எதிர்பார்த்திருந்த சம்பள பாக்கி கைக்கு வரும். ஆவணி, காந்திக்கை மாதத்தில் சம்பள உயர்வு, பதவி உயர்வு உண்டு.

கலைத்துறையினரே! கிடைக்கின்ற வாய்ப்புகளை சரியாக பயன்படுத்திக் கொள்ளப்பாருங்கள். வீண் வதந்திகளும், கிசுகிசுக்களும் இருக்கத்தான் செய்யும். மனந்தளராமல் இருங்கள்.

மாணவ மாணவிகளே! சமயோஜித புத்தியை பயன்படுத்துங்கள். வகுப்பறையில் வீண் அரட்டை பேச்சை குறைத்து பாடத்திலிருக்கும் சந்தேகத்தை தயக்கமின்றி ஆசிரியரிடம் கேளுங்கள்.

கன்னிப் பெண்களே! சிலரின் ஆசை வார்த்தைகளை நம்பி ஏமாறாதீர்கள். கல்யாணம் கூடி வரும். பெற்றோரின் ஆலோசனையை புறக்கணிக்காதீர்கள்.

இந்த விஜய வருடம் செலவு, அலைச்சலை ஒருபக்கம் தந்தாலும் மற்றொரு பக்கம் திறமை, செல்வாக்கையும் அதிகரிக்க வைக்கும்.



புதவி, பணத்திற்கு வளைந்துக் கொடுக்காதவர்களே! உங்கள் ராசிக்கு பதினோராவது வீட்டில் இந்த புத்தாண்டு பிறப்பதால் சமூகத்தில் அந்தஸ்து ஒருபடி உயரும். வி.ஐ.பிகள் மத்தியில் பிரபலமாக பேசப்படுவீர்கள். புதவிகள் தேடி வரும். சுருங்கிய முகம் மலரும். உடல் நிலை சீராகும். செவ்வாய், சூரியன், சூரியன் ஆகிய கிரகங்கள் பலம் பெற்றிருக்கும் நேரத்தில் இந்த விஜய வரும் தொடங்குவதால் பெரிய திட்டங்கள் தீட்டுவீர்கள். வீடு கட்டும் வேலையை தொடங்குவீர்கள். கணவன் மனைவிக்குள் ஒற்றுமை பலப்படும். குழந்தை பாக்யம் கிடைக்கும். புது வேலை அமையும். பிள்ளைகளின் எதிர்காலத்தை மனதில் கொண்டு சில முக்கிய முடிவுகள் எடுப்பீர்கள். பாதிப் பணம் தந்து முடிக்கப்படாமல் இருந்த சொத்தை மீதிப் பணம் தந்து பத்திரப் பதிவு செய்வீர்கள். நீண்ட நாட்களாக எதிர்பார்த்து காத்திருந்த அயல்நாட்டு பயணம் சாதகமாக அமையும். சகோதரங்கள் உங்கள் வளர்ச்சிக்கு உதவிகரமாக இருப்பார்கள். சகோதரிக்கு திருமணம் நிச்சயமாகும். பழதாகி கிடந்த வாகனத்தை மாற்றி புது வாகனுவீர்கள். வழக்கில் சாதகமான தீர்ப்பு வரும். விலை உயர்ந்த டி.வி., ஃபீர்டீஜ், வாஷிங் மெஷின் போன்ற சாதனங்கள் வாங்குவீர்கள். மகளுக்கு எதிர்பார்த்த கல்வி நிறுவனத்தில் உயர்கல்வி அமையும். மகனின் கூடாப்பழக்கம் விலகும்.

27.5.2013 வரை உங்களின் பாக்யாதிபதியான குருபகவான் லாப வீட்டிலேயே தொடர்வதால் தொட்டது துலங்கும். திருமணம், சீமந்தம், கிரகப்பிரவேசம் போன்ற சுப நிகழ்ச்சிகள் வீட்டில் ஏற்படாடாகும். கோவில் கும்பாபி ஷேகத்திற்கு தலைமை தாங்குவீர்கள். எங்குச் சென்றாலும் வரவேற்பு அதிகரிக்கும். பிதுர்வழி சொத்து கைக்கு வரும். ஆனால் 28.5.2013 முதல் வருடம் முடியும் வரை 12ம் வீட்டில் குரு அமர்வதால் எதிர்பாராத பயணங்கள் அதிகரிக்கும். கனவுத் தொல்லை, தூக்கமின்மை வந்துச் செல்லும். எவ்வளவு பணம் வந்தாலும் எடுத்து வைக்க முடியவில்லையே என ஆதங்கப்படுவீர்கள். பைனான்ஸ் தொழில் செய்பவர்கள் தகுந்த ஆதாரமில்லாமல் யாருக்கும் பணம் தரவேண்டாம். பிள்ளைகளின் உயர்கல்வி, உத்யோகம் பொருட்டு அவர்களை பிரிய வேண்டிய சூழ்நிலை உருவாகும். கர்ப்பிணிப் பெண்கள் மருத்துவரின் ஆலோசனைக்கேற்ப உணவு முறைகளை அமைத்துக் கொள்வது நல்லது. தந்தையாருக்கு நெஞ்சு வலி, அசதி, சோர்வு வந்துப் போகும். தந்தையுபி உறவினர்களுடன் கருத்து வேறுபாடுகள் வந்துச் செல்லும்.

இந்த ஆண்டு முழுக்க சனியும், ராகுவும் 4ம் வீட்டிலேயே நீடிப்பதால் வீடு கட்ட அரசாங்க அனுமதி தாமதமாக கிடைக்கும். மனை வாங்கும் போது வில்லங்க சான்றிதழ், தாய்ப்பத்திரத்தை சரி பார்த்து வாங்குவது நல்லது. வாகனத்தை இயக்கும் போதும், சாலையை கடக்கும் போதும் அலைப்பேசியில் பேச வேண்டாம். சின்ன சின்ன விபத்துகள் நிகழக்கூடும். தாயாருக்கு மருத்துவச் செலவுகள் ஏற்படும். தாய்வழி உறவினர்களுடன் மோதல்கள் வரக்கூடும். தாய்வழி சொத்துக்களில் சிக்கல்கள் வரக்கூடும். மறதியால் பணம், விலை உயர்ந்த நகையை இழக்க நேரிடும். அரசுக்கு செலுத்த வேண்டிய வரிகளில் அலட்சியம் வேண்டாம் குடும்பத்துடன்

வெளியூர் செல்லும் போது வீட்டை பாதுகாப்பாக பூட்டிச் செல்லவும்.

இந்தாண்டு முழுக்க கேதுவும் 10ம் வீட்டிலேயே தொடர்வதால் சிறுசிறு அவமானம், மறைமுக எதிர்ப்புகள், வேலைச்சுமை வந்துச் செல்லும். உங்களை அறியாமலேயே தாழ்வுமனப்பான்மை தலைத்துக்கும். அநாவசியமாக யாருக்காகவும் எந்த உறுதிமொழியும் தர வேண்டாம்.

30.11.2013 முதல் வருடம் முடியும் வரை செவ்வாய் உங்கள் ராசிக்கு 3ம் வீட்டில் தொடர்வதால் தைரியமாக முக்கிய முடிவுகள் எடுப்பீர்கள். வீடு, மனை சேரும். பணத்தட்டுப்பாடும் வந்து நீங்கும். இளைய சகோதர வகையில் மனத்தாங்கல் வரும்.

வியாபாரத்தில் திடீரென்று அறிமுகமாகுபவர்களை நம்பி கடன் தர வேண்டாம். சித்திரை, வைகாசி, ஆனி மாதங்களில் பற்று வரவு உயரும். புது ஒப்பந்தங்களும் வரும். பெரிய வாய்ப்புகளும் வரும். சந்தையில் உங்கள் நிறுவனத்தின் மதிப்புக் கூடும். வர்த்தக சங்கத்தில் புதவி கிடைக்கும். புரட்டாசி, மார்கழி, பங்குனி மாதங்களில் புதிய கிளைகள் தொடங்குவீர்கள். கடையை நவீனமாக்குவீர்கள். புது வேலையாட்களை பணியில் அமர்த்துவீர்கள். பங்குதாரர்களை மாற்ற வேண்டி வரும். வியாபார விஷயமாக வழக்கு, நீதிமன்றம் செல்ல வேண்டாம். எதுவாக இருந்தாலும் பேசி தீர்ப்பு நல்லது. முடிந்தவரை புதிய பங்குதாரரை சேர்க்கும் போது வழக்கறிஞரை ஆலோசித்து முடிவெடுக்கப்பாருங்கள். துரித உணவு, கம்பியூட்டர் உதிரி பாகங்கள், ஆடை வடிவமைப்பு மூலம் ஆதாயமடைவீர்கள்.


உத்யோகத்தில் உங்களின் திறமைகளை வெளிப்படுத்த நல்ல வாய்ப்புகள் வரும். அலுவலகம் சம்பந்தமாக வெளி மாநிலம், அயல்நாடு செல்ல வேண்டி வரும். என்றாலும் கேது 10ம் வீட்டில் தொடர்வதால் உத்யோகத்தில் நீடிப்போமோ, நீடிக்க மாட்டோமோ என்ற ஒரு பயம் இருக்கும். அதிகாரிகள் ஒருதலை பட்சமாக செயல்பட வாய்ப்பிருக்கிறது. அலுவலகம் சம்பந்தப்பட்ட முக்கிய ஆவணங்களை கவனமாக கையாளுங்கள். காணாமல் போக வாய்ப்பிருக்கிறது வைகாசி, ஆனி மாதங்களில் சம்பளம் கூடும். மார்கழி, பங்குனி மாதங்களில் புது பொறுப்புகள் வரும்.

கலைத்துறையினரே! உங்களின் கற்பனை விரியும். சக கலைஞர்களை மதிப்பீர்கள். அரசால் கௌரவிக்கப்படுவீர்கள்.

மாணவர்களே! விளையாட்டுத்தனம் வேண்டாம். ஆசிரியர்கள் பக்கபலமாக இருப்பார்கள். பெற்றோரின் ஒத்துழைப்புடன் விரும்பிய கோர்ஸில் சேருவீர்கள்.

கன்னிப்பெண்களே! காதல் கைகூடும். தாயாரை தவறாகப் புரிந்துக் கொள்ளாதீர்கள். விடுபட்ட பாடத்தை மீண்டும் எழுதி தேர்ச்சி பெறுவீர்கள். கெட்ட நண்பர்களிடமிருந்து விடுபடுவீர்கள்.

இந்த விஜய வரும் கடின உழைப்பாலும், தொலை நோக்குச் சிந்தனையாலும் முன்னேற்றத்தை தரும்.



மனதில் உதித்ததை மறைக்காமல் பேசுபவர்களே! உங்கள் ராசிக்கு 3ம் வீட்டில் சனியும், ராகுவும் முகாமிட்டிருக்கும் நேரத்தில் இந்தப் புத்தாண்டு பிறப்பதால் முடங்கியிருந்த நீங்கள், விஸ்வரூபம் எடுப்பீர்கள். சவால்கள், விவாதங்களில் வெற்றி பெறுவீர்கள். எதிர்பார்த்து ஏமாந்த தொகை கைக்கு வரும். பிரபலங்கள் பட்டியலில் இடம் பிடிப்பீர்கள். உங்களின் இலக்கை நோக்கி முன்னேறுவீர்கள். நகரின் எல்லையை ஒட்டியிருக்கும் பகுதியிலே நிலம், வீடு, மனை வாங்கும் யோகம் உண்டாகும். உங்களைச் சுற்றியிருப்பவர்களில் நல்லவர்கள் யார், அல்லாதவர்கள் யார் என்பதை உணரும் சூட்சும புத்தி உண்டாகும். வெளிநாட்டிலிருப்பவர்கள், வேற்றுமாதிலத்தில் இருக்கும் நண்பர்களால் திடீர் திருப்பம் உண்டாகும். தள்ளி நின்ற உறவுகள் தேடி வருவார்கள். கடன்காரர்களைக் கண்டு அஞ்சினீர்களே! இனி கவலை வேண்டாம். வட்டியுடன் அசலையும் கொடுக்கும் அளவிற்கு பணம் வரும். இளைய சகோதரங்கள் பக்கபலமாக இருப்பார்கள். நிலுவையிலிருந்த வழக்கில் நல்ல தீர்ப்பு வரும். ஷேர் மூலம் பணம் வரும். அரசு சம்பந்தப்பட்ட விஷயங்கள் நல்ல விதத்தில் முடியும்.

உங்களது 10வது ராசியில் இந்த விஜய ஆண்டு பிறப்பதால் உங்களின் நிர்வாகத் திறன், ஆளுமைத் திறன் அதிகரிக்கும். இதுநாள் வரை நீங்கள் உழைத்த உழைப்பு, சிந்திய வியர்வைக்கெல்லாம் நல்ல பலன் கிடைக்கும். வேலைக்கு விண்ணப்பித்துக் காத்துக்கொண்டிருந்தவர்களுக்கு நல்ல சம்பளத்தீட்டும் புது உத்தியோகம் அமையும். அயல்நாடு செல்லும் வாய்ப்பு வரும். மகிழ்ச்சியான சம்பவங்கள் குடும்பத்தில் நடக்கும்.

27.5.2013 வரை குருபகவான் 10ம் வீட்டில் தொடர்வதால் வேலைச்சமையால் பதட்டம் அதிகரிக்கும். தங்க ஆபரணங்களை யாருக்கும் இரவல் தரவோ, வாங்கவோ வேண்டாம். உங்களிடம் திறமை குறைந்து விட்டதாக நினைத்துக் கொள்வீர்கள். சிறுசிறு அவமானங்களும் வந்துச் செல்லும். உங்கள் மீது சிலர் வீண் பழி சுமத்துவார்கள். யாருக்கும் வாக்குறுதி தர வேண்டாம். பிள்ளைகளிடம் உங்களின் எண்ணங்களை திணிக்க வேண்டாம். 28.5.2013 முதல் வருடம் முடியும் வரை குரு உங்கள் ராசிக்கு லாப வீட்டில் அமர்வதால் திடீர் யோகம், அதிர்ஷ்டம் உண்டாகும். திருமணம், சீமந்தம், கிரகப் பிரவேசம் போன்ற சுப நிகழ்ச்சிகளை முன்னின்று நடத்துவீர்கள். அடுத்தடுத்த சுப நிகழ்ச்சிகளால் வீடு களைக்கட்டும். தினந்தோறும் எதிர்பார்த்து ஏமாந்த தொகை கைக்கு வரும். நல்லவர்களின் நட்பு கிடைக்கும். கணவன் மனைவிக்குள் மனம் விட்டு பேசுவீர்கள். இருவரும் கலந்தாலோசித்து செலவுகளைக் குறைக்க திட்டமிடுவீர்கள். குழந்தை பாக்யம் கிடைக்கும். பிள்ளைகளின் பிடிவாதம் தளரும். இனி பொறுப்புணர்ந்து செயல்படுவார்கள். மகளின் கல்யாணத்தை சிறப்பாக முடிப்பீர்கள். மகனுக்கு இருந்த அலட்சியம், கூடாப்பழக்க வழக்கம் நீங்கும். வீண் பழி, வதந்தியிலிருந்து விடுபடுவீர்கள். உறவினர்களால் ஆதாயம் கிடைப்பதுடன் கௌரவமும் ஒருபடி உயரும். குறைக் கூறிக் கொண்டிருப்பவர்கள், புலம்பிக் கொண்டிருப்பவர்களையும் தவிர்ப்பீர்கள். ஏளனமாகவும், இழிவாகவும் திட்டியவர்கள் எல்லாம் இனி உங்களை பாராட்டுவார்கள். வீட்டை மாற்றுவது,

விரிவுப்படுத்திக் கட்டுவது போன்ற முயற்சிகள் வெற்றி யடையும். இயக்கம், சங்கம் இவற்றில் கௌரவப் பதவிகள் தேடி வரும். நீண்ட நாட்களாக போக நினைத்த வெளி மாநிலப் புண்ணிய ஸ்தலங்களுக்குச் சென்று வருவீர்கள். பூர்வீக சொத்துப் பிரச்சனை முடிவுக்கு வரும்.

ஐப்பசி மாதம் முழுக்க உங்கள் ராசிநாதன் பாவ கிரகங்களுடன் சேர்ந்து பலவீனமடைவதால் விபத்து, ஏமாற்றம், மனஇறுக்கம், உடல் நலக்குறைவு வந்துப் போகும்.

வருடம் முழுக்க கேதுபகவான் ராசிக்கு 9ம் வீட்டிலேயே தொடர்வதால் செலவினங்கள் அதிகரிக்கும். ஆடம்பரச் செலவுகளை தவிர்க்கப்பாருங்கள். பிதுர்வழி சொத்தை பெறுவதில் சிக்கல்கள் வரக்கூடும். தந்தையாருடன் மோதல்கள், அவருக்கு வீண் டென்ஷன், கணுக்கால், முழங்கால் வலி வந்துச் செல்லும். தந்தைவழி உறவினர்களிடம் அதிக உரிமை எடுத்துக் கொள்ள வேண்டாம்.

வியாபாரத்தில் சித்திரை, வைகாசி, ஆனி மாதங்களில் புது ஒப்பந்தங்கள் கையெழுத்தாகும். விளம்பர யுக்திகளை கையாண்டு லாபத்தை இரட்டிப்பாக்குவீர்கள். சந்தை நுணுக்கங்களை கற்றுக் கொண்டு பெரிய முதலீடுகள் செய்வீர்கள். அனுபவமிக்க வேலையாட்கள் அமைவார்கள். கார்த்திகை, தை, மாசி மாதங்களில் கடையை நவீனமய மாக்குவீர்கள். லாபமும் கூடும். ஹார்ட்வேர், ஹோட்டல், லாட்ஜ், டிரான்ஸ்போர்ட் வகைகளால் ஆதாயமடைவீர்கள். புகழ் பெற்ற நிறுவனங்களுடன் கூட்டு சேர்ந்து அதிக லாபம் ஈட்டுவீர்கள். பங்குதாரர்கள் உங்களுக்கு முக்கியத்துவம் தருவார்கள்.

உத்தியோகத்தில் சூழ்ச்சியாலும், மறைமுக எதிரிகளாலும் அவமானத்தை சந்தித்தீர்களே, இனி உங்கள் கை ஓங்கும். அலுவலக ரகசியங்களை மூத்த அதிகாரி உங்களிடம் பகிர்ந்துக் கொள்வார். வைகாசி, ஆனி மாதங்களில் சம்பள உயர்வு, பதவி உயர்வு உண்டு. புது வாய்ப்புகளும் வரும். சக ஊழியர்கள் உங்கள் வேலையை பகிர்ந்துக் கொள்வார்கள். இழந்த சலுகைகள், பதவிகளை மீண்டும் பெறுவீர்கள். வேறு சில வாய்ப்புகளும் தேடி வரும். வழக்கிலிருந்து விடுபடுவீர்கள். தை, மாசி மாதங்களில் பெரிய பொறுப்புகள், பதவிகள் தேடி வரும்.

கன்னிப்பெண்களே! நிஜம் எது நிழல் எது என்பதை உணர்வீர்கள். நீங்கள் நினைத்தது நிறைவேறும். திருமண முயற்சி கூடி வரும்.

மாணவ மாணவியர்களே! மதிப்பெண் உயரும். வகுப்பாசிரியர் பாராட்டும்படி நடந்து கொள்வீர்கள். கவிதை, கட்டுரைப் போட்டிகளிலும் வெற்றி பெறுவீர்கள். பள்ளி மாற வேண்டி இருக்கும்.

கலைத்துறையினரே! புது வாய்ப்பு கிடைத்து அதிகம் சம்பாதிப்பீர்கள். வேற்றுமொழி வாய்ப்புகளால் புகழடைவீர்கள்.

இந்த விஜய வருடம் சமூகத்தில் பெரிய அந்தஸ்தையும், திடீர் யோகங்களையும் வாரி வழங்குவதாக அமையும்.



மன்னிப்போம், மறப்போம் என்றிருக்கும் நீங்கள், நல்ல நகைச்சுவையாளர்கள். உங்கள் ராசிக்கு 9ம் வீட்டில் இந்த விஜய வருடம் பிறப்பதால் மற்றவர்கள் செய்ய முடியாத சவாலான காரியங்களையும் சாமர்த்தியமாக செய்து முடிப்பீர்கள். அடுக்கடுக்காக செலவுகள் வந்தாலும் அதற்கேற்ற வருமானமும் உண்டு. குடும்பத்தில் சந்தோஷம் நிலைக்கும். வெகுநாள் கனவாக இருந்த வீடு வாங்கும் ஆசை இப்பொழுது நிறைவேறும். அதிக வட்டிக் கடனை குறைந்த வட்டிக் கடன் பெற்று பைசல் செய்வீர்கள்.

27.5.2013 வரை சுக சந்தமாதிபதியான குருபகவான் 9ம் வீட்டில் நிற்பதால் உங்களின் அடிப்படைத் தேவைகள் பூர்த்தியடையும். அடுத்தடுத்து சுப நிகழ்ச்சிகளால் வீடு களைக்கட்டும். புது வீடு கட்டி குடிப்புகுவீர்கள். வராது என்றிருந்த பணம் கைக்கு வரும். வேலை வேலை என்றிருந்தீர்களே! இனி குடும்பத்திற்காக கொஞ்சம் நேரம் ஒதுக்குவீர்கள். கணவன் மனைவிக்குள் தாம்பத்யம் இனிக்கும். மழலை பாக்யம் கிடைக்கும். குடும்பத்துடன் சென்று குலதெய்வப் பிரார்த்தனையை நிறைவேற்றுவீர்கள். உறவினர்கள் உங்களுக்கு முக்கியத்துவம் தருவார்கள். பால்ய நண்பர்களை சந்தித்து மகிழ்வீர்கள். மனைவி வழியில் ஒத்துழைப்பு அதிகரிக்கும். மனைவிவழி உறவினர்கள் புகழும்படி நடந்துக் கொள்வீர்கள். சொந்த ஊரில் மதிப்பு மரியாதை கூடும். 28.5.2013 முதல் குரு பகவான் உங்கள் ராசிக்கு பத்தாம் வீட்டிற்கு வருவதால் அதுமுதல் சிறு சிறு அவமானங்களும், விமர்சனங்களும், வீண்பழியும் அதிகரிக்கும். யாருக்கும் சாட்சி கையெழுத்திட வேண்டாம். வங்கிக் கணக்கில் போதிய பணம் இருக்கிறதா என்று பார்த்துவிட்டு காசோலை தரவும். மனைவியின் குற்றம், குறைகளை அடிக்கடி குத்திக்காட்ட வேண்டாம். தாயாருக்கு கை, கால் வலி, சிறுசிறு அறுவை சிகிச்சைகள் வந்துச் செல்லும். தாய்வழி உறவினர்களுடன் விரிசல்கள் வரக்கூடும். தாய்வழி சொத்துப் பிரச்சனை தலைத்தூக்கும். வி.ஐ.பிகளை பகைத்துக் கொள்ளாதீர்கள்.

முக்கிய கிரகங்கள் 8 ம் வீட்டில் மறைந்திருக்கும் போது இந்தாண்டு பிறப்பதால் வீண் அலைச்சல், மனஉளைச்சல்; வீண் கவலைகள் வந்துச் செல்லும். வழக்குகளில் வழக்கறிஞரை மாற்ற வேண்டிய சூழல் வரும். வாகனத்தை இயக்கும் போது கவனத்தை சிதறவிடாதீர்கள். எதிர்மறை எண்ணங்கள் வந்துப் போகும். அரசு விவகாரங்களில் அலட்சியம் வேண்டாம். எந்தப் பிரச்சனையாக இருந்தாலும் உணர்ச்சிவசப்பட்டு கோர்ட், கேஸ்னு போகாம பேசி சுமுகமாக முடிக்கப்பாருங்கள்.

இந்தாண்டு முழுக்க சனி 2ல் அமர்ந்து ஏழரைச்சனியின் ஒருபகுதியான பாதச்சனியாக இருப்பதால் குடும்பத்தில் வீண் வாக்குவாதங்களை தவிர்க்கப்பாருங்கள். பிள்ளைகளை ஆரம்பத்திலிருந்தே இன்னும் கொஞ்சம் கண்டித்து வளர்த்திருக்கலாமென இப்போது நினைப்பீர்கள். முரட்டுத் தனத்தை அன்பால் மாற்றுங்கள். கர்ப்பிணிப் பெண்கள் கவனமாக செயல்படுங்கள். கண், காது வலி வந்துச் செல்லும். பல் ஈறு வலிக்கும். பூர்வீக சொத்துப் பிரச்சனையை அறிவுப்பூர்வமாக அணுகுவது நல்லது. உடம்பில் சர்க்கரை

அளவை பரிசோதித்துக் கொள்ளுங்கள். சில உண்மைகளை சில இடங்களில் சொல்லிக் கொண்டிருக்காதீர்கள். அந்தரங்க விஷயங்களை வெளியிடாமல் தேக்கி வைப்பது நல்லது.

இந்தாண்டு முழுக்க ராகு 2ம் வீட்டிலும், கேது 8லும் தொடர்வதால் கடு கடுப்பாகப் பேசாதீர்கள். சில சமயங்களில் நீங்கள் விளையாட்டாக பேசப் போய் அது விபரீதமாக முடியும். எந்த ஒரு விஷயத்திலும் இடைத்தரகர்களை நம்பி பணம் கொடுத்து ஏமாற வேண்டாம். நீங்களே நேரடியாக சென்று முடிப்பது நல்லது. கணவன் மனைவிக்குள் வீண் சந்தேகம், ஈகோ பிரச்சனை வந்துப் போகும். இரவு நேரத்தில் தொலை தூரப் பயணத்தில் வாகனத்தை இயக்க வேண்டாம். விபத்துகள் நிகழக்கூடும். கண் பார்வையை பரிசோதித்துக் கொள்ளுங்கள்.

வியாபாரத்தில் போட்டியாளர்களை முறியடிக்க அதிகம் உழைக்க வேண்டி வரும். வெளிநாட்டு நிறுவனம், புகழ் பெற்ற நிறுவனம் என்று விளம்பரங்களை நம்பி தீர விசாரிக்காமல் முதலீடு செய்ய வேண்டாம். வேலையாட்களின் குறை, நிறைகளை அன்பாக கட்டிக் காட்டி திருத்துங்கள். வைகாசி, ஆனி, ஆடி மாதங்களில் லாபம் அதிகரிக்கும். புது வாடிக்கையாளர்கள் அறிமுகமாவார்கள். பழைய பங்குதாரர் விலகுவார். எலக்ட்ரானிக்ஸ் சாதனங்கள், கெமிக்கல், எண்டர்பிரைசஸ் வகைகளால் ஆதாயம் பெறுவீர்கள். கார்த்திகை, மார்கழி, மாசி மாதங்களில் புது ஒப்பந்தங்கள் கையெழுத்தாகும்.

உத்யோகத்தில் 28.5.2013 முதல் குரு 10ம் வீட்டில் அமர்வதால் வேலைச்சுமை அதிகரிக்கும். உங்கள் திறமையை மூத்த அதிகாரி பரிசோதிப்பார். அடிக்கடி விடுப்பில் செல்வோரின் வேலையையும் சேர்த்துப் பார்க்க வேண்டி வரும். நேரங்காலம் பார்க்காமல் உழைத்தும் எந்த பயனும் இல்லையே, என்று அவ்வப்போது ஆதங்கப்படுவீர்கள். ஆனி, ஆடி மாதங்களில் சூழ்ச்சிகளை தாண்டி அதிகாரியின் ஆதரவை பெறுவீர்கள். சுக ஊழியர்களுடன் அளவாகப் பழகுங்கள். அலுவலக ரகசியங்களை பாதுகாப்பது நல்லது. உங்களின் உரிமையையும், சலுகையையும் தக்க வைத்துக் கொள்ள வழக்குத் தொடுக்க வேண்டி வரும். கார்த்திகை, மாசி மாதங்களில் அலுவலகத்தில் உங்கள் கை ஓங்கும்.

கன்னிப்பெண்களே! கனவுத் தொல்லை, முகப்பரு, தலை முடி உதிர்ந்தல் வந்துச் செல்லும். முக்கிய முடிவுகள் எடுப்பதற்கு முன் பெற்றோரை கலந்தாலோசிப்பது நல்லது. புதியவரின் நட்பால் உற்சாகமடைவீர்கள்.

மாணவ மாணவியர்களே! சாதித்துக் காட்ட வேண்டுமென்ற வேகம் இருந்தால் மட்டும் போதாது அதற்கான உழைப்பும் வேண்டும். அன்றன்றைய பாடங்களை அன்றே படியுங்கள்.

கலைத்துறையினரே! விமர்சனங்களையும் தாண்டி முன்னேறுவீர்கள். உங்களின் படைப்புத் திறன் வளரும்.

இந்த தமிழ் புத்தாண்டு இடமாற்றம், செலவு, அலைச்சல்களை தந்தாலும் அனுபவ அறிவால் ஓரளவு வளர்ச்சியையும், மகிழ்ச்சியையும் தருவதாக அமையும்.



மனித நேயம் அதிகமுள்ள நீங்கள், மற்றவர்களின் சொத்துக்கு ஆசைப்பட மாட்டீர்கள். உங்களின் ராசிநாதனான சூர்ன் உங்களைப் பார்த்துக் கொண்டிருக்கும் நேரத்தில் இந்தப் புத்தாண்டு பிறப்பதால் எதிர்பார்ப்புகள் யாவும் தடையின்றி முடியும். பிரபலங்களின் உதவியுடன் சில காரியங்களை சாதித்துக் காட்டுவீர்கள். குடும்பத்தில் மகிழ்ச்சி தங்கும். உங்கள் ஆலோசனையை எல்லோரும் ஏற்றுக் கொள்வார்கள். வீடு கட்டுவது, வாங்குவது போன்ற முயற்சிகள் நல்ல விதத்தில் முடியும். எதிர்பார்த்த வங்கிக் கடன் கிடைக்கும். பூர்வீக சொத்துப் பங்கை கேட்டு வாங்குவீர்கள்.

இந்த விஜய வருடம் உங்கள் ராசிக்கு 8ம் வீட்டில் பிறப்பதால் எளிதாக முடிய வேண்டிய விஷயங்கள் கூட போராட்டத்திற்கு பின்பு முடியும். ஒரு பக்கம் பணம் வரும் என்றாலும் செலவுகள் இருமடங்காக இருந்துக் கொண்டேயிருக்கும். இரண்டாம் முயற்சியில் சில வேலைகள் முடியும். வீட்டில் குடி நீர் குழாய், கழிவு நீர் குழாய் அடைப்பு, மின்னணு, மின்சார சாதனப் பழுது வந்துச் செல்லும். வாகனத்தில் அதிக வேகம் வேண்டாம். அவ்வப்போது கழுத்து வலி, தொண்டை புகைச்சல், சளித் தொந்தரவு, காய்ச்சல் வந்துப் போகும்.

உங்கள் ராசிக்கு சந்தமஸ்தானமான 7ம் வீட்டில் முக்கிய கிரகங்கள் அமர்ந்திருக்கும் போது இந்தப் புத்தாண்டு பிறப்பதால் உங்கள் பலம், பலவீனமறிந்து செயல்படப் பாருங்கள். உடல் உஷ்ணம் அதிகரிக்கும். மனைவியுடன் பனிப்போர் வந்துச் செல்லும். அரசு காரியங்கள் தாமதமாக முடியும். வீடு, மனை வாங்குவது, விற்பதில் சிக்கல்கள் வந்துப் போகும். அநாவசியச் செலவுகளை கட்டுப்படுத்தப்பாருங்கள். உடன்பிறந்தவர்களை அனுசரித்துப் போங்கள்.

27.5.2013 வரை உங்கள் ராசிக்கு 8ம் வீட்டில் குரு இருப்பதால் எதையோ இழந்ததைப் போல் ஒருவித கவலைகள், சிலர் மீது நம்பிக்கையின்மை, வீண் அலைச்சல் வந்துச் செல்லும். மறைமுக எதிரிகள் முனைப்பார்கள். வீடு, வாகனப் பராமரிப்புச் செலவுகள் அதிகரிக்கும். முன்கோபத்தால் நல்லவர்களின் நட்பை இழக்க நேரிடும். அனாவசியமாக யாரையும் வீட்டிற்குள் அழைத்து வர வேண்டாம். குடும்பத்தில் நிம்மதியற்ற சூழ்நிலை, மனைவி, பிள்ளைகளுடன் மனம் விட்டு பேச முடியாத நிலை வந்துப் போகும். 28.5.2013 முதல் உங்களின் பாக்யஸ்தானமான 9ம் வீட்டில் குரு நுழைவதால் இடையூறுகளைக் கடந்து வெற்றி பெறுவீர்கள். பெரிய மனிதர்களின் நட்பு கிடைக்கும். அரசால் அனுகூலம் உண்டு. குடும்பத்தில் தள்ளிப் போன சுப நிகழ்ச்சிகளெல்லாம் ஏற்பாடாகும். மகளுக்கு நல்ல வரன் அமையும். மகனுக்கு எதிர்பார்த்த நிறுவனத்தில் வேலைக் கிடைக்கும். கேட்ட இடத்தில் பணம் கிடைக்கும். சொத்து வாங்கும் யோகம் உண்டாகும். 21.5.2013 முதல் 6.7.2013 வரை செவ்வாய் உங்கள் ராசிக்கு 8ம் இடத்தில் மறைவதால் சிறுசிறு விபத்துகள், பொருள் இழப்பு, ஏமாற்றங்கள் வந்து நீங்கும்.

இந்தாண்டு முழுக்க உங்களின் பிரபல யோகாதி பதியான சனிபகவான் ராசியிலேயே உச்சம் பெற்று அமர்ந்திருப்பதால் எதையும் சமாளிக்கும் மனப்பக்குவம் கிடைக்கும். வீடு வாங்குவீர்கள். சிலர் புது மனை புகுவீர்கள்.

என்றாலும் ஜென்மச் சனியாக தொடர்வதால் உடல் நலம் பாதிக்கும். வாயு பதார்த்தங்கள், அசைவ, கார உணவுகளை தவிர்ப்பது நல்லது. செரிமானக் கோளாறு, வயிறு உப்புசம், அசதி, சோர்வு வந்துச் செல்லும். வழக்கை நினைத்து கவலையடைவீர்கள். உறவினர்களில் சிலர் உங்களைப் பார்த்தால் ஒரு பேச்சு, பார்க்காவிட்டால் ஒரு பேச்சு என்று நடந்துக் கொள்வார்கள். சொத்துப் பிரச்சனையை சுமுகமாக பேசி தீர்க்கப்பாருங்கள்.

இந்த வருடம் முடியும் வரை உங்கள் ராசிக்குள்ளேயே ராகுவும், 7ம் வீட்டிலேயே கேதுவும் இருப்பதால் முன்கோபம், மனதில் ஒருவித சஞ்சலம், எதிலும் ஆர்வமில்லாத நிலை, ஹார்மோன் பிரச்சனை, தலைச்சுற்றல் வந்துச் செல்லும். இரும்பு, நார், சண்ணாம்பு சத்து அதிகமுள்ள காய், கனிகளை உணவில் சேர்த்துக் கொள்ளுங்கள். கணவன் மனைவிக்குள் வீண் சந்தேகம், ஈகோ பிரச்சனைகள் வரக்கூடும். மனைவிக்கு மருத்துவச் செலவுகள், அவருடன் மோதல்கள் வந்துப் போகும். ஏமாற்றப்பட்டுவோமோ என்று கலங்குவீர்கள். உங்களை நீங்களே குறைத்து மதிப்பிட்டுக் கொள்ளாதீர்கள்.

வியாபாரத்தில் குறைந்த லாபம் வைத்து விற்பதன் மூலம் வாடிக்கையாளர்கள் அதிகமாவார்கள். ஆடி, ஆவணி மாதங்களில் வியாபாரம் சூடுபிடிக்கும். புது இடத்திற்கு கடையை மாற்றுவீர்கள். ஏழரைச் சனி தொடர்வதால் அனுபவமிக்க வேலையாட்கள் திடீரென்று பணியை விட்டு விலகுவார்கள். பங்குதாரர்களிடம் வளைந்துக் கொடுத்துப் போங்கள். மார்கழி, தை மாதங்களில் பழைய பாக்கிகள் வசூலாகும். பங்குனி மாதத்தில் அயல்நாட்டு தொடர்புடைய புது பங்குதாரர் வர வாய்ப்பிருக்கிறது. கொடுக்கல் வாங்கலில் நிம்மதி ஏற்படும். உணவு, ஷேர், ஸ்பெகூலேஷன், கல்வி வகைகளால் ஆதாயம் உண்டு.


உத்யோகத்தில் 7.7.2013 முதல் உங்கள் கை ஓங்கும். எதிர்பார்த்த இடமாற்றம் கிடைக்கும். ஆடி, ஆவணி மாதங்களில் புது வாய்ப்புகள் வரும். உங்கள் மீது வீண்பழி சுமத்திய உயரதிகாரி மாற்றப்படுவார். மூத்த அதிகாரிகள் உங்களுக்கு முன்னுரிமை தருவார்கள். சக ஊழியர்களின் ஒத்துழைப்புடன் தேங்கிக் கிடந்த வேலைகளை விரைந்து முடிப்பீர்கள். பங்குனி மாதத்தில் பதவி உயர்வு உண்டு. எதிர்பார்த்த சம்பள பாக்கியும் கைக்கு வரும்.

கன்னிப் பெண்களே! தடைபட்ட கல்யாணம் இனி கூடி வரும். காதல் கனிவும். பெற்றோருக்கு சில ஆலோசனைகள் வழங்குவீர்கள்.

மாணவ மாணவியர்களே! மதிப்பெண் உயரும். வகுப்பாசிரியர் பாராட்டும்படி நடந்து கொள்வீர்கள். பெற்றோர் உங்களின் தேவைகளை நிறைவேற்றுவார்கள்.

கலைத்துறையினரே! பெரிய நிறுவனங்களின் அழைப்பு உங்களை தேடி வரும். வீண் வதந்திகளிலிருந்து விடுபடுவீர்கள்.

இந்த புத்தாண்டு ஆனி மாதம் வரை கொஞ்சம் ஆட்டிப் படைத்தாலும் ஆடி மாதம் முதல் அந்தஸ்தை அதிகப்படுத்துவதாக அமையும்.



தொடங்கிய வேலையை முடிக்கும் வரை அதே சிந்தனையுடன் இருப்பவர்களே! இந்த விஜய வருடம் உங்கள் ராசிக்கு 7ம் வீட்டில் பிறப்பதால் புதிய திட்டங்கள் நிறைவேறும். மற்றவர்களின் ரசனைக்கேற்ப உங்களை மாற்றிக் கொள்வீர்கள். சபைகளில் மதிக்கப்படுவீர்கள். எதிர்பாராத பணவரவு உண்டு. அதிகாரப் பதவியில் இருப்பவர்களின் அறிமுகம் கிடைக்கும். சொத்து வாங்க முன் பணம் தருவீர்கள். தள்ளிப் போன திருமணப் பேச்சு வார்த்தை கூட வரும். கணவன் மனைவிக்கும் அன்யோன்யம் அதிகரிக்கும்.

உங்கள் ராசிநாதன் செவ்வாயும், உங்களின் ஜீவனாதிபதி சூரியனும் வலுவாக 6ம் வீட்டில் நிற்கும் போது இந்தாண்டு பிறப்பதால் ஆரவாரமில்லாமல் அமைதியாக சாதிப்பீர்கள். மற்றவர்கள் செய்ய முடியாத சவாலான காரியங்களையும் நீங்கள் முடித்துக் காட்டி அனைவரையும் ஆச்சரியப்படுத்துவீர்கள். அரசாங்க விஷயம் சாதகமாக முடியும். வழக்கில் வெற்றி பெறுவீர்கள். பணப்புழக்கம் அதிகரிக்கும். எங்குச் சென்றாலும் வரவேற்பு கிடைக்கும். வெளிநாடு செல்ல விகா கிடைக்கும். வீடு கட்டப் பான் அப்பரவலாகி வரும். சொந்தவீடு வாங்குவது நீண்ட கால லட்சியமாக இருந்ததே! அந்த ஆசை நிறைவேறும். புது வேலைக்கு முயற்சி செய்தீர்களே! நல்ல பதில் வரும். என்றாலும் வருடம் பிறக்கும் போது கச்சரணும் உங்கள் ராசிக்கு 6ல் மறைந்துக் கிடப்பதால் வாகன விபத்துகள், பணப் பற்றாக்குறை, டி.வி., ஃபிரிட்ஜ் போன்ற மின்சார சாதனப் பழுது, தொண்டை புகைச்சல், கழுத்து வலி, மனைவிக்கு மாதவிடாய்க் கோளாறு வந்துப் போகும். மனைவிவழி உறவினருடன் மனக்கசப்பு வரும். ஆனால் உங்களின் பிரபல யோகாதிபதியான சூரியனின் நட்சத்திரத்தில் இந்தாண்டு பிறப்பதால் குடும்ப ஒற்றுமை பாதிக்காது.

27.5.2013 வரை உங்களின் தன பூர்வ புண்யாதிபதியான குருபகவான் 7வது வீட்டிலேயே தொடர்வதால் அடுத்தடுத்து சுப நிகழ்ச்சிகளாலும், நண்பர்கள், உறவினர்களின் வருகையால் வீடு களைக்கட்டும். கணவன் மனைவிக்குள் ஒற்றுமை பலப்படும். அவ்வப்போது வரும் சிறு சிறு வாக்குவாதங்களை பெரிது படுத்த வேண்டாம். மழலை பாக்யம் உண்டு. பிள்ளைகளின் பெருமைகளை சொல்லி சொந்தம் பந்தங்கள் மத்தியில் திருப்தியடைவீர்கள். மகளுக்கு எதிர் பார்த்தபடி நல்ல வரன் அமையும். மகனுக்கு வேலைக் கிடைக்கும். குலதெய்வப் பிரார்த்தனையை நிறைவேற்று வீர்கள். பூர்வீக சொத்தை உங்கள் ரசனைக் கேற்ப புதுப்பிப்பீர்கள். விலை உயர்ந்த ஆபரணங்கள் வாங்குவீர்கள். ஆனால் 28.5.2013 முதல் வருடம் முடியும் வரை ராசிக்கு 8ல் சென்று மறைவதால் வீண் அலைச்சல், வதந்திகள், இனம்பரியாத கவலைகள், ஒருவித பய உணர்வுகள் வந்துச் செல்லும். பிள்ளைகளிடம் எதிர்ப்பறையாக பேச வேண்டாம். அவர்களிடம் கனிவாக நடத்துக் கொள்ளுங்கள். காப்பிணிப் பெண்கள் நீண்ட தூரப் பயணங்களை தவிர்ப்பது நல்லது.

இந்தாண்டு முழுக்க சனி 12ல் மறைந்து விரையச் சனியாகத் தொடர்வதாலும், ராகுவும் 12ம் வீட்டில் நிற்பதாலும் வீண் பழி, பண இழப்பு, ஏமாற்றங்கள் வந்து போகும். தூக்கம் குறையும். தன்னம்பிக்கை குறையும். தாயாரின் உடல் நலம் பாதிக்கும். அவருக்கு முதுகு தண்டில் வலி, பல், முழங்கால்,

மூட்டு வலி வந்துச் செல்லும். தாய்வழி உறவினர்களுடன் பணிப்போர் வெடிக்கும். இளைய சகோதரங்கள் தவறாகப் புரிந்துக் கொள்வார்கள். சந்தேகப் புத்தியால் நல்லவர்களை இழக்க வேண்டி வரும். யாரை நம்புவது என்கிற மனக்குழப்பத்திற்கு ஆளாவீர்கள்.

கேது இந்தாண்டு முழுக்க 6ம் வீட்டிலேயே தொடர்வதால் வி.ஐ.பிகள் வீட்டு விசேஷங்களில் கலந்துக் கொள்ளாமலாவிற்கு அவர்களுக்கு நெருக்கமாவீர்கள். உங்களை ஏமாற்றிக் கொண்டிருந்தவர்களை இனங்கண்டறிந்து ஒதுக்குவீர்கள். பழமையான புத்தகங்கள், நாவல்கள் மீது நாட்டம் அதிகரிக்கும். ஆன்மீக வழிபாட்டில் மனம் லயிக்கும். மற்றமாநில புண்ணிய ஸ்தங்களுக்கும் சென்று வருவீர்கள். வேற்றுமதத்தவர்கள், வேற்று மொழிப் பேசுவர்கள் நண்பர்களாவார்கள்.

வியாபாரத்தில் வாடிக்கையாளர்களின் ரசனைக்கேற்ற பொருட்களை கொள்முதல் செய்து லாபத்தை பெருக்குவீர்கள். சித்திரை, வைகாசி மாதங்களில் சிலர் புதுத் துறையில் முதலீடு செய்வீர்கள். வேலையாட்களிடம் தொழில் ரகசியங்களை சொல்லிக் கொண்டிருக்காதீர்கள். ஆவணி மாதத்தில் அனுபவமிக்க வேலையாட்களை பணியில் சேர்ப்பீர்கள். மார்சுபு, தை மாதங்களில் புது கிளை தொடங்கும் வாய்ப்பு உண்டாகும். பாக்கிகளை நயமாகப் பேசி வசூலிப்பது நல்லது. பங்குதாரர்கள் உங்களை கோப்படுத்தும்படி பேசினாலும், அவசரப்பட்டு வார்த்தைகளை விட வேண்டாம். புரோக்கரேஜ், சினிமா, சிமெண்ட், பெட்ரோ&கெமிக்கல், மருந்து, மர வகைகளால் ஆதாயமடைவீர்கள். விலகிப் போன வியாபார வாய்ப்புகள் மீண்டும் கிடைக்கும்.


உத்யோகத்தில் சூட்சுமங்களை உணருவீர்கள். உங்களைப் பற்றி அவதூறானக் கடிதங்கள் உங்களை விமர்சித்து வரக் கூடும். உங்களுக்கு நெருக்கமாக இருந்த உயர் அதிகாரி வேறு இடத்திற்கு மாற்றப்பட்டு புது அதிகாரியால் சில நெருக்கடிகளை சந்திக்க நேரிடும். என்றாலும் சித்திரை, வைகாசி, ஆவணி, தை மாதங்களில் அதிரடி முன்னேற்றங்கள் உண்டு. அலுவலகச் சூழ்நிலை அமைதியாகும். பெரிய பொறுப்புகள் தேடி வரும். சம்பளம் உயரும். சக ஊழியர்கள் மனஉளைச்சலை ஏற்படுத்துவார்கள்.

கண்ணிப் பெண்களே! காதல் விவகாரத்தில் கொஞ்சம் உஷாராக இருங்கள். பெற்றோரின் கனவுகளை நனவாக்க முயலுங்கள்.

கலைத்துறையினரே! ஒருபுறம் விமர்சனம் இருக்கத் தான் செய்யும். மற்றொரு புறம் உங்களின் திறமையால் சாதித்துக் காட்டுவீர்கள்.

மாணவ மாணவியர்களே! படிப்பில் கவனம் செலுத்துங்கள். ஆசிரியர்கள் உங்களுக்கு உறுதுணையாக இருப்பார்கள். கணிதம், வேதியியல் பாடங்களில் கூடுதல் கவனம் செலுத்துங்கள். விளையாட்டுப் போட்டிகளில் பதக்கம் கிடைக்கும்.

இந்தப் புத்தாண்டு தொலை நோக்குச் சிந்தனையாலும், வளைந்துக் கொடுத்துப் போவதாலும் வெற்றி பெற வைக்கும்.



திராதரம் அறிந்து பழகுபவர்களே! தகுதியிருந்து அலட்டிக் கொள்ளாதவர்களே! உங்கள் ராசிக்கு லாப வீட்டில் ராகுவும், சனியும் பலம் பெற்று அமர்ந்திருக்கும் போது இந்த விஜய வருடம் பிறப்பதால் உங்களை தலைநிமிர வைக்கும். செயலில் வேகம் கூடும். வருமானம் உயரும். பிரபலங்களின் பட்டியலில் இடம்பிடிப்பீர்கள். தொலை நோக்குச் சிந்தனை அதிகரிக்கும். பெரிய பதவிகள் தேடி வரும். அழகு, இளமைக் கூடும். பாதியில் நின்று வீடு கட்டும் பணியை முடித்து புது வீட்டில் குடிப்புகுவீர்கள். அனுபவப்பூர்வமான பேச்சால் எல்லோரையும் கவர்வீர்கள். ஆடம்பரச் செலவுகளை குறைத்து சேமிக்கத் தொடங்குவீர்கள். வழக்கில் சாதகமான தீர்ப்பு வரும். அரசாங்க விஷயங்கள் நல்ல விதத்தில் முடிவடையும். கடன் பிரச்சனைகள் ஓயும். அயல்நாடு செல்ல விசா கிடைக்கும். ஹிந்தி, தெலுங்கு பேசுபவர்கள் உதவுவார்கள். சுயத்தொழில் தொடங்கும் முயற்சியில் இறங்குவீர்கள். சொந்த ஊரில் பொது காரியங்களில் ஈடுபடுவீர்கள். வெளிவட்டாரத்தில் புகழ், கௌரவம் வளரும். சொந்த பந்தங்கள் மெச்சும்படி நடந்துக் கொள்வீர்கள். அயல்நாடு தொடர்புடைய நிறுவனத்தில் புது வேலைக் கிடைக்கும். இளைய சகோதரர் ஆதரவாக இருப்பார். உங்களை அவமானப் படுத்தியவரெல்லாம் வலிய வந்து மன்னிப்பு கேட்பார்கள். காணாமல் போன முக்கிய ஆவணங்கள் கிடைக்கும்.

உங்கள் ராசிக்கு 5ம் வீட்டில் சூரியனும், செவ்வாயும் நிற்கும் போது இந்தப் புத்தாண்டு பிறப்பதால் பிள்ளைகளின் எதிர்காலம் குறித்த கவலைகள் வந்துப் போகும். படிப்பின் பொருட்டு அவர்களை கசக்கிப் பிழிய வேண்டாம். விட்டுப் பிடிப்பது நல்லது. பூர்வீக சொத்துப் பிரச்சனையை அறிவுப்பூர்வமாக அணுகுவது நல்லது. அரசு விவகாரங்களில் அலட்சியம் வேண்டாம். உடன்பிறந்தவர்களால் அலைச்சல், செலவுகள் வந்துப் போகும்.

27.5.2013 வரை குருபகவான் 6ம் வீட்டிலேயே மறைந்திருப்பதால் குடும்பத்தினரை அனுசரித்துப் போங்கள். யாரையும் யாரிடத்திலும் பரிந்துரை செய்ய வேண்டாம். வெளியூருக்குச் செல்லும் போது வீட்டை சரியாக பூட்டிச் செல்லவும். சமையல் வாயுக் கசியக் கூடும். கவனம் தேவை. தங்க நகை, இரவல் தர வேண்டாம், இரவல் வாங்கவும் வேண்டாம். யாருக்கும் ஜாமீன் கையெழுத்திட்டு பணம் வாங்கித் தர வேண்டாம். உங்கள் பெயரை சிலர் தவறாகப் பயன்படுத்தினார்கள். ஆனால் 28.5.2013 முதல் வருடம் முடியும் வரை உங்களின் ராசிநாதனும், சுகாதிபதியுமான குருபகவான் 7&ம் வீட்டில் நுழைவதால் போட்டி, பொறாமைகள் நீங்கும். திருமணம் தள்ளிப் போனவர்களுக்கு கூடி வரும். குடும்பத்தில் இனி மகிழ்ச்சிக்கு குறைவிருக்காது. கணவன் மனைவிக்குள் காரண காரியம் இல்லாமல் சண்டையிட்டுக் கொண்டீர்களே! இனி அன்யோன்யம் அதிகரிக்கும். பிரிந்திருந்தவர்கள் ஒன்று சேருவீர்கள். உங்களுக்குள் கலகமூட்டியவர்களை ஒதுக்கித் தள்ளுவீர்கள். மனைவியின் ஆரோக்யம் சீராகும். குழந்தை பாக்யம் கிடைக்கும். அடுத்தடுத்து சுப நிகழ்ச்சிகளால் வீடுகளைக் கட்டும். மனைவிவழி உறவினர்களுடன் இருந்த மனக்கசப்பு நீங்கும். சிறுக சிறுக சேமித்து வைத்ததில் புறநகர்

பகுதியில் ஒரு கிரவுண்டு வீட்டு மனையாவது வாங்குவீர்கள். தாயாரின் உடல் நலம் சீராகும். அவருடன் இருந்த மோதல்களும் விலகும். தாய்வழி சொத்தைப் பெறுவதில் இருந்த தடைகள் நீங்கும். பழுதாகிக் கிடந்த வாகனத்தை மாற்றி புதுசு வாங்குவீர்கள். ஆடை, ஆபரணச் சேர்க்கை உண்டு. பழைய உறவினர், நண்பர்கள் தங்கள் தவறை உணர்ந்து வலிய வந்து உறவாடுவார்கள். 19.8.2013 முதல் 10.10.2013 வரை உங்கள் பூர்வ புண்யாதிபதி செவ்வாய் பலவீனமடைவதால் இக்காலக்கட்டத்தில் பிள்ளைகளால் அலைச்சலும், பண விஷயத்தில் ஏமாற்றங்களும் வந்து நீங்கும்.

இந்தாண்டு முழுக்க கேது உங்கள் ராசிக்கு 5ம் வீட்டிலேயே நீடிப்பதால் சில நேரங்களில் மன இறுக்கம் வந்து நீங்கும். பிள்ளைகளிடம் முக்கியமான குடும்ப விஷயங்களைப் பகிர்ந்து கொள்வதில் தவறில்லை. மகளின் திருமணத்திற்காக வெளியில் கடன் வாங்க வேண்டி வரும். மகளின் உயர் கல்வி, உத்யோகத்திற்காக சிலரின் சிபாரிசை நாடுவீர்கள். கர்ப்பிணிப் பெண்கள் அதிக எடையுள்ள சமைகளை தூக்க வேண்டாம். படிகளில் ஏறும் போது கவனம் தேவை. வதந்திகளை நம்பி உறவுகளைப் பகைத்துக் கொள்ள வேண்டாம். பூர்வீக சொத்துப் பாகப் பிரிவினையில் மனக்கசப்புகள் வந்து நீங்கும்.

வியாபாரம் தழைக்கும். வைகாசி, ஆனி, ஆவணி, புரட்டாசி, ஐப்பசி மாதங்களில் இரட்டிப்பு லாபம் உண்டு. பெரிய நிறுவனங்களுடன் புது ஒப்பந்தம் செய்வதன் மூலம் உங்கள் நிறுவன புகழ் கூடும். வேலையாட்கள் உங்களிடமிருந்து தொழிலுய்த்திகளை கற்றுக் கொள்வார்கள். விசுவாசமாக நடந்து கொள்வார்கள். வாடிக்கையாளர்களின் நம்பிக்கையை பெறுவீர்கள். பங்குதாரரால் ஏற்பட்ட நஷ்டத்தை ஈடு செய்வீர்கள். ஹார்ட்வேர், ஹோட்டல், ஸ்பெக்குலேஷன், ரியல் எஸ்டேட் வகைகளால் லாபமடைவீர்கள்.

உத்யோகத்தில் உங்களின் நிர்வாகத் திறமை அதிகரிக்கும். ஆவணி, புரட்டாசி, ஐப்பசி மாதங்களில் பதவி உயர்வுக்காக உங்களுடைய பெயர் பரிசீலிக்கப்படும். சக ஊழியர்களின் கடின உழைப்பால் நிர்வாகத்தின் லாபம் உயரும்.

கன்னிப் பெண்களே! உங்களின் நீண்ட நாள் கனவு நனவாகும். தள்ளிப் போன கல்யாணம் நல்ல விதத்தில் முடியும். அதிக சம்பளத்துடன் வேலை கிடைக்கும். சிலருக்கு அயல்நாட்டில் உயர்கல்வி அமைபும்.

மாணவ மாணவிகளே! உங்களுடைய பொது அறிவுத் திறன் வளரும். அரசுத் தேர்வில் மதிப்பெண் கூடும். கெட்ட நண்பர்களிடமிருந்து விடுபடுவீர்கள். நீங்கள் எதிர்பார்த்த நிறுவனத்தில் உயர்கல்வியை தொடருவீர்கள்.

கலைத்துறையினரே! வருமானம் உயர வழி பிறக்கும். மூத்த கலைஞர்களிடம் சில நுணுக்கங்களை கற்றுத் தெளிவீர்கள்.

இந்தப் புத்தாண்டு நீண்ட கால கனவுகளை நனவாக்குவதுடன், அடுத்தடுத்து உங்களை சாதிக்க வைக்கும்.



ஊர், உலகத்தை விட உள்மனசு சொல்வதற்கு முக்கியத்துவம் தருபவர்களே! உங்கள் ராசிக்கு 5ம் வீட்டில் சந்திரன் நிற்கும் போது இந்த விஜய ஆண்டு பிறப்பதால் புதிய சிந்தனைகள் உதயமாகும். வருங்காலத் திட்டங்கள் நிறைவேறும். சாதாரணமான பேச்சாலும், சமயோஜித புத்தியாலும் பழைய பிரச்சனைகளை தீர்ப்பீர்கள். குழந்தை பாக்யம் கிடைக்கும். பிள்ளைகளால் உறவினர்கள் மத்தியில் அந்தஸ்து உயரும். கடன் பிரச்சனையில் ஒரு பகுதி தீரும். உங்களைச் சுற்றியிருப்பவர்களின் சுயரூபம் தெரிந்து இனி செயல்படத் தொடங்குவீர்கள்.

27.5.2013 வரை உங்களின் சேவகாதிபதியும் விரையாதிபதியுமான குருபகவான் 5ம் வீட்டில் நிற்பதால் கல்வியாளர்கள், அறிஞர்களின் நட்பால் சில விஷயங்களை சாதித்துக் காட்டுவீர்கள். மகளின் அலட்சியப் போக்கு மாறும். மகளின் திருமணத்தை சிறப்பாக நடத்துவீர்கள். தூரத்து சொந்தப்பந்தங்கள் தேடி வந்துப் பேசுவார்கள். குலதெய்வக் கோவிலை புதுப்பிக்க உதவுவீர்கள். பூர்வீக சொத்தை சீர் செய்வீர்கள். வாகன வசதிப் பெருகும். செலவுகளைக் குறைக்க திட்டமிடுவீர்கள். ஆனால் 28.5.2013 முதல் வருடம் முடியும் வரை குரு 6ம் வீட்டில் மறைவதால் அதுமுதல் வரவுக்கு மிஞ்சிய செலவுகளும், அலைச்சலும், எதிர்ப்புகளும் வந்து நீங்கும். மறைமுக விமர்சனங்களும், தாழ்வுமனப்பான்மையும் அதிகரிக்கும். குடும்பத்திலும் வீண் குழப்பங்கள் வரும். கணவன் மனைவிக்குள் சந்தேகம் வந்து நீங்கும். சிலர் உங்களை தவறான பாதைக்கு தூண்டுவார்கள். மற்றவர்களுடன் உங்களை ஒப்பிட்டுக் கொண்டிருக்காதீர்கள். உங்களின் தனித்தன்மையை இழந்துவிட வேண்டாம். பைனான்ஸ் தொழில் செய்பவர்கள் தகுந்த ஆதாரமில்லாமல் யாருக்கும் பணம் தரவேண்டாம். பொய் சொல்ல வேண்டிய நிர்ப்பந்தம் ஏற்பட்டாலும் தவிர்க்கப்பாருங்கள். எதிர்பாராத திடீர் பயணங்கள் அதிகரிக்கும். அரசுக்கு செலுத்த வேண்டிய வரிகளை தாமதமின்றி செலுத்தப்பாருங்கள். சிலர் உங்கள் மீது வழக்கு தொடுப்பார்கள். விலை உயர்ந்தப் பொருட்கள், பணத்தை இழக்க நேரிடும்.

இந்த விஜய வருடம் முழுக்க உங்கள் ராசிநாதன் சனிபகவான் 10ம் வீட்டிலேயே உச்சம் பெற்று தொடர்வதால் எதையும் சாதிக்கும் துணிச்சல் வரும். உடல் ஆரோக்யம் சீராகும். வெளிவட்டாரத்தில் செல்வாக்குக் கூடும். உங்களை புகழ்வதைப் போல் இகழ்ந்தவர்களை எல்லாம் ஓரங்கட்டுவீர்கள். வேற்றமதத்தவர்கள் உதவுவார்கள். அயல்நாடு செல்லும் வாய்ப்பு வரும். என்றாலும் வேலைச்சுமை இருந்துக் கொண்டேயிருப்பதாக ஆதங்கப்படுவீர்கள். உத்யோகத்தில் அடிக்கடி இடமாற்றம் வந்துப் போகும். மேலதிகாரி உங்கள் திறமையை குறைத்து மதிப்பிடுவார். மறைமுக அவமானம் ஏற்படக்கூடும்.

இந்தாண்டு முழுக்க ராகுபகவான் 10ம் வீட்டிலும், கேது ராசிக்கு 5ம் வீட்டிலும் இருப்பதால் மனதில் இனம்புரியாத பயம், முடிவுகளைடுப்பதில் தடுமாற்றம் வந்துச் செல்லும். பிள்ளைகள் பிடிவாதமாக இருப்பார்கள். அவர்களின் உயர்கல்வி, உத்யோகத்தின் பொருட்டு பிரிய வேண்டிய சூழ்நிலை உருவாகும். பூர்வீக சொத்தைப் பெறுவதில் பிரச்சனைகள்

வந்து நீங்கும். உறவினர்களில் சிலர் உங்களை காரியம் ஆகும் வரை பயன்படுத்திக் கொண்டு விலகுகிறார்கள் என்று ஆதங்கப்படுவீர்கள். யாருக்காகவும் ஜாமீன், கேரண்டர் கையெழுத்திடாதீர்கள். முன்பின் தெரியாதவர்கள் யானேயும் உங்களுக்கு உதவுவதாக முன்வந்தால் உடனே நம்பி ஏமாற வேண்டாம். நயமாக பேசுகிறார்கள் என்று குடும்ப அந்தரங்க விஷயங்கள், சொந்த விஷயங்களையெல்லாம் பகிர்ந்துக் கொள்ளாதீர்கள்.

30.11.2013 முதல் வருடம் முடியும் வரை உங்கள் ராசிக்கு 9ம் வீட்டிலேயே செவ்வாய் தொடர்வதால் இக்காலக்கட்டத்தில் சேமிப்புகள் கரையும். வீடு, மனை வாங்குவது, விற்பதில் தாமதம் ஏற்படும். தந்தையின் உடல் நிலை பாதிக்கும். அவருடன் கருத்து மோதல்களும் வந்துச் செல்லும். சகோதரங்களால் அலைச்சல் இருந்தாலும் ஆதாயமும் உண்டாகும். பிதூர்வழி சொத்தைப் போராடி பெறுவீர்கள்.

வியாபாரத்தில் லாபம் குறைவாக வருவதற்கான காரணத்தை கண்டறிவீர்கள். நெளிவு, சுளிவுகளை கற்றுக் கொள்வீர்கள். சித்திரை மற்றும் வைகாசி மாதத்தின் முற்பகுதி வரை பற்று வரவு உயரும். எதிர்பார்த்த ஒப்பந்தங்கள் கைக்கு வரும். வாடிக்கையாளர்களை கவர புது சலுகைகளை அறிமுகப்படுத்துவீர்கள். ஆனி மாதத்தில் சங்கத்தில் பெரிய பதவிக்கு தேர்ந்தெடுக்கப்படுவீர்கள். ஐப்பசி, கார்த்திகை மாதங்களில் வராது என்றிருந்த பாக்கித் தொகை வந்து சேரும். புது வேலையாட்கள் அமைவார்கள். புது முதலீடுகள் செய்வது குறித்து நம்பிக்கைக்குரியவர்களை கலந்தாலோசிப்பீர்கள். ஏற்றமதி இறக்குமதி, மருந்து, பிளாஸ்டிக், உணுபத்தி, உணவு, லாட்ஜிங் வகைகளால் ஆதாயம் பெருகும். பங்குதாரர்கள் தொந்தரவு கொடுத்தாலும் நிதானத்தை தவறவிடாதீர்கள்.

உத்யோகத்தில் நீங்கள் பொறுப்பாக நடந்து கொண்டாலும், மேலதிகாரி குறை கூறத்தான் செய்வார். முக்கிய ஆவணங்களில் கையெழுத்திடுவதற்கு முன் படித்துப் பாருங்கள். ஆனி, ஐப்பசி, கார்த்திகை மாதங்களில் புது வேலை வாய்ப்புகள், பொறுப்புகள் தேடி வரும். உங்களை ஓரங்கட்ட நினைத்த உயரதிகாரியின் தந்திரத்தை முறியடிப்பீர்கள். சக ஊழியர்களுடன் ஈகோ பிரச்சனைகள் வந்து நீங்கும். வெளிநாட்டுத் தொடர்புடைய நிறுவனங்களிலிருந்தும் வாய்ப்புகள் வரும்.

கன்னிப் பெண்களே! போட்டித் தேர்வுகளில் வெற்றி பெறுவீர்கள். வெளிமாநிலத்தில் வேலைக் கிடைக்கும். காதல் கசந்து இனிக்கும்.

மாணவ மாணவிகளே! வகுப்பறையில் முன் வரிசையில் அமருங்கள். நீங்கள் விரும்பிய கல்வி நிறுவனத்தில் போராடி இடம் பிடிப்பீர்கள்.

கலைத்துறையினரே! பொது நிகழ்ச்சிகளில் தலைமை தாங்கும் அளவிற்கு பிரபலமாவீர்கள். ஆனால் வீண் வதந்திகளுக்கு பஞ்சமிருக்காது.

இந்த விஜய வருடம் பிரச்சனைகளை தந்தாலும், பெரிய மனிதர்களின் நட்பையும் ஓரளவு வசதியையும் தருவதாக அமையும்.



கூட்டி வாழ்ந்தால் கோடி நன்மை என்பதை உணர்ந்தவர்களே! முக்கிய கிரகங்கள் 3ம் வீட்டில் வலுவாக அமர்ந்திருக்கும் நேரத்தில் இந்தப் புத்தாண்டு பிறப்பதால் உங்களின் புதிய முயற்சிகள் யாவும் பலிதமாகும். துணிச்சலாக சில முக்கிய முடிவுகள் எடுப்பீர்கள். சவால்கள், விவாதங்களில் வெற்றி பெறுவீர்கள். கம்பீரமாகப் பேசி காரியம் சாதிப்பீர்கள். பண வரவு அதிகரிக்கும். உங்கள் ரசனைக் கேற்ப வீடு, வாகனம் அமையும். அரசு காரியங்கள் நல்ல விதத்தில் முடியும். வழக்கு சாதகமாகும். நீண்ட நாட்களாக எதிர்பார்த்து அயல்நாட்டு பயணம் சாதகமாக அமையும். வேலைத் தேடிக்கொண்டிருந்தவர்களுக்கு வேலைக் கிடைக்கும். இளைய சகோதர வகையில் உதவிகள் கிடைக்கும்.

27.5.2013 வரை உங்களின் தன லாபாதிபதியான குருபகவான் ராசிக்கு 4ம் வீட்டில் தொடர்வதால் வேலைச்சுமை அதிகரிக்கும். உணர்ச்சிவசப்படாமல் அறிவுப் பூர்வமாக முடிவெடுக்கப்பாருங்கள். தாயாருக்கு மூட்டுவலி, இரத்த அழுத்தம் வந்துப் போகும். தாய்வழி உறவினர்கள் விஷயத்தில் அத்துமீறி நுழைய வேண்டாம். தாய்வழி சொத்துப் பிரச்சனையில் கோரி, கேஸ் என்று போகாமல் சமூகமாக பேசி தீர்க்கப்பாருங்கள். இருசக்கர வாகனத்தில் செல்லும் போது தலைக்கவசம் அணிந்துச் செல்லுங்கள். 28.5.2013 முதல் வருடம் முடியும் வரை 5ம் வீட்டிற்கு குரு செல்வதால் அதுமுதல் எதிர்பார்ப்புகள் யாவும் தடையின்றி முடியும். திருமணம், சீமந்தம், காது குத்து, கிரகப் பிரவேசம் போன்ற சப நிகழ்ச்சிகளால் வீடு களைக்கட்டும். சமூகத்தில் பெரிய அந்தஸ்தில் இருப்பவர்களின் நட்பு கிடைக்கும். குடும்பத்தில் அமைதி நிலவும். குழந்தை பாக்யம் கிடைக்கும். பிள்ளைகளின் கோரிக்கைகளை நிறைவேற்றுவீர்கள். மகளுக்கு தள்ளிப் போய் கொண்டிருந்த திருமணத்தை சிறப்பாக நடத்துவீர்கள். மகனுக்கு உயர்ச்சி, உத்யோகம் எதிர்பார்த்த நிறுவனத்தில் அமையும். குடும்பத்தினருடன் சென்று குலசெய்வப் பிரார்த்தனைகளை நிறைவேற்றுவீர்கள். பொது விழாக்கள், சப நிகழ்ச்சிகளில் முதல் மரியாதைக் கிடைக்கும். விலை உயர்ந்த ஆடை, ஆபரணம் வாங்குவீர்கள். சொந்தம் பந்தங்கள் மதிப்பார்கள். எப்போதும் மருந்து மாத்திரை என்றிருந்த தாய் குணமடைவார்.

இந்தாண்டு முழுக்க உங்கள் ராசிநாதன் சனிபகவான் உச்சம் பெற்று 8ம் வீட்டிலேயே இருப்பதால் தன்னம்பிக்கை பிறக்கும். தோல்விமனப்பான்மையிலிருந்து விடுபடுவீர்கள். அதிக வட்டிக் கடனை குறைந்த வட்டிக் கடன் பெற்று பைசல் செய்வீர்கள். வேற்றுமத்தவர்கள், மொழியினர்களால் திடீர் திருப்பம் உண்டாகும். ஆனால் இந்தாண்டு முழுக்க ராகுவம் 9ம் வீட்டிலேயே நீடிப்பதால் செலவுகளை குறைக்க முடியாமல் திணறுவீர்கள். கடந்த கால இழப்புகளை நினைத்து அவ்வப்போது கொஞ்சம் டென்ஷனாவீர்கள். நல்ல வாய்ப்புகளையெல்லாம் பயன்படுத்தாமல் விட்டுவிட்டோமே என்றெல்லாம் வருத்தப்படுவீர்கள். தந்தையாருக்கு நெஞ்சு வலி, சர்க்கரை நோய், கை, கால் வலி வந்துப் போகும். அவருடன் மனத்தாங்கல் வரும். வழக்கில் வழக்கறிஞரை கலந்தாலோசித்து முடிவெடுக்கப்பாருங்கள்.

இந்தாண்டு முழுக்க கேது பகவான் 3ம் வீட்டிலேயே தொடர்வதால் மனோ பலம் அதிகரிக்கும். எதையும் சமாளிக்கும் சாமர்த்தியம் பிறக்கும். வராது என்றிருந்த பணம் கைக்கு வரும். கைமாற்றகவும், கடனாகவும் வாங்கியிருந்த பணத்தை திருப்பித் தருவீர்கள். சித்தர்கள், ஆன்மிகப் பெரியோரின் ஆசி பெறுவீர்கள். தெய்வீக ஈடுபாடு அதிகரிக்கும். நீங்கள் சொல்லாததையும் சொன்னதாக நினைத்துக் கொண்டு உங்களிடம் கருத்து மோதல்களுடன் இருந்து வந்த பழைய நண்பர் இப்போது வலிய வந்துப் பேசுவார்.

30.11.2013 முதல் வருடம் முடியும் வரை செல்வாய் 8ம் வீட்டிலேயே தொடர்வதால் இக்காலக்கட்டத்தில் நெருப்பு, மின்சார சாதனங்களை கவனமாக கையாளுங்கள். சகோதர வகையில் சங்கடங்கள் வரும். வாகனத்தை இயக்கும் போது அலைப்பேசியை தவிர்ப்பது நல்லது. சிறுசிறு விபத்துகள் நிகழக்கூடும். சொத்து வாங்கும் போது தாய்பத்திரத்தை சரி பார்த்துக் கொள்ளுங்கள்.

வியாபாரத்தில் புது முதலீடுகள் செய்து போட்டியாளர்களை திக்குமுக்காட வைப்பீர்கள். வேலையாட்களை மாற்றுவீர்கள். சித்திரை, வைகாசி, ஆடி மாதங்களில் புது ஒப்பந்தங்கள் கையெழுத்தாகும். லாபம் கூடும். ஆவணி, கார்த்திகை, மார்ச்சி மாதங்களில் புதிய பங்குதாரர்கள் அமைவார்கள். பழைய சரக்குகளை அசல் விலைக்கே விற்றுத் தீர்ப்பீர்கள். வி.ஐ.பிகளும் வாடிக்கையாளர்களாக அறிமுகமாவார்கள். வாகன உதிரிபாகங்கள், ஷேர், ஸ்பெக்குலேஷன் வகைகளால் ஆதாயமுண்டு.

உத்யோகத்தில் சந்தித்த அவமானங்கள் நீங்கும். மூத்த அதிகாரிகள் உங்களுக்கு முன்னுரிமை தருவார்கள். சித்திரை, வைகாசி, ஆடி மாதங்களில் சில சிறப்பு பொறுப்புகளை உங்களிடம் ஒப்படைப்பார்கள். சக ஊழியர்கள் உங்கள் ஆலோசனைக்கு முக்கியத்துவம் தருவார்கள். கார்த்திகை, மார்ச்சி மாதங்களில் சம்பளம் உயரும். புது பொறுப்புகளும், சலுகைகளும் கிடைக்கும்.

கன்னிப் பெண்களே! சோர்வு நீங்கி துடிப்புடன் செயல்படத் தொடங்குவீர்கள். விடுபட்ட பாடத்தை எழுதி தேர்ச்சி பெறுவீர்கள். வேலைக் கிடைக்கும்.

மாணவ மாணவிகளே! நினைவாற்றல் பெருகும். போட்டி, பொறாமைகளுடன் பழகிய சக மாணவர்கள் திருந்துவார்கள். உங்களுடைய தனித்திறமைகளை அதிகரித்துக் கொள்வீர்கள்.

கலைத்துறையினரே! உங்களின் படைப்பிற்கு மதிப்பு, மரியாதைக் கூடும். மூத்த கலைஞர்களின் நட்பால் சாதிப்பீர்கள்.

தொட்ட காரியங்கள் துலங்குவதுடன், சாதித்துக் காட்டும் வருடமாக இந்த விஜய வருடம் உங்களுக்கு அமையும்.



ஆழமாகவும், அகலமாகவும் யோசிப்பவர்களே! உங்கள் ராசிக்கு 3ம் வீட்டில் இந்த விஜய வருடம் பிறப்பதால் இடைவிடாது போராடி வெற்றி பெறுவீர்கள். கேட்ட இடத்தில் பணம் கிடைக்கும். விஐ.பிகள் உதவுவார்கள். தைரியமாக சில முடிவுகள் எடுப்பீர்கள். டி.வி., ஃபிரிட்ஜ், வாஷிங் மெஷின், செல் போன் போன்ற சாதனங்கள் வாங்குவீர்கள். புது வாகனம் அமையும். தள்ளிப் போன திருமணப் பேச்சு வார்த்தை கூடி வரும். நீண்ட நாட்களாக இழுபறியாக இருந்த வேலைகள் முடிவடையும். வீடு கட்ட சி.எம்.டி.ஏ., எம்.எம்.டி.ஏ பள்ளன் அப்டுலலாகி வரும். சுப நிகழ்ச்சிகள் குடும்பத்தில் நடக்கும். பிள்ளைகள் நம்பிக்கைத் தருவார்கள். நண்பர்களுடன் மனம் விட்டு பேசுவீர்கள். பழைய கடனில் ஒருபகுதியை பைசல் செய்ய உதவிகள் கிடைக்கும். பூர்வீக சொத்தில் மராமத்து வேலைகள் செய்வீர்கள்.

27.5.2013 வரை உங்கள் ராசிநாதன் குருபகவான் 3ம் வீட்டில் மறைந்திருப்பதால் சில காரியங்களை இரண்டு, மூன்று முறை முயன்று முடிக்க வேண்டி வரும். உங்கள் இயல்புக்கு மாறான நடவடிக்கைகளில் ஈடுபட வேண்டாம். சில நேரங்களில் உணர்ச்சிவசப்பட்டு சிலரை கடிந்துக் கொள்வீர்கள். 28.5.2013 முதல் வருடம் முடியும் வரை குரு உங்கள் ராசிக்கு 4ம் வீட்டில் அமர்வதால் வீடு, வாகனப் பராமரிப்புச் செலவுகள் அதிகரிக்கும். வீடு கட்டும் பணி தாமதமாகும். தாயாரை தவறாகப் புரிந்துக் கொள்ளாதீர்கள். அவருக்கு இரத்த அழுத்தம், செரிமானக் கோளாறு, கை, கால் வலி வந்துப் போகும். பழைய பிரச்சனைகள், சிக்கல்கள் மீண்டும் வந்துவிடுமோ என்றெல்லாம் பயப்படுவீர்கள். தாய்வழி உறவினர்களுடன் விரிசல்கள் வரக்கூடும். தாய்வழி சொத்தை போராடி பெற வேண்டி வரும். சொத்து வாங்குவதில் ஏதேனும் வில்லங்கம் உள்ளதா என்று பலமுறை விசாரித்து வாங்குவது நல்லது. நேரம் தவறி சாப்பிடுவதை தவிர்க்கப் பாருங்கள்.

இந்தாண்டு முழுக்க கேது உங்கள் ராசிக்கு 2ல் தொடர்வதாலும், 8ல் ராகு நீடிப்பதாலும் எதிலும் நாட்டமின்மை, பிடிப்பற்ற போக்கு வந்துச் செல்லும். சில நேரங்களில் கறாராகப் பேசி சிலரின் மனதை புண்படுத்துவீர்கள். சாதாரணமாகப் பேசப் போய் சண்டையில் முடியும். யாருக்காகவும் சாட்சி கையெழுத்திட வேண்டாம். கண் பார்வையை பரிசோதித்துக் கொள்ளுங்கள். பல் மற்றும் காது வலி வந்துப் போகும். எவ்வளவு பணம் வந்தாலும் பற்றாக்குறை நீடிக்கும். குடும்பத்திலும், வெளிவட்டாரத்திலும் கொஞ்சம் வளைந்துக் கொடுத்துப் போவது நல்லது. வாசனத்திற்கான லைசன்ஸ், இன்சூரன்சை குறிப்பிட்ட காலத்திற்குள் புதுப்பிக்க தவறாதீர்கள். அபராதம் கட்ட வேண்டி வரும். சிறுசிறு விபத்துகள் ஏற்படக்கூடும். உங்களை அறியாமலேயே தாழ்வுமனப்பான்மை தலைத்தூக்கும். பழைய கசப்பான சம்பவங்கள் அவ்வப்போது நினைவுக்கு வரும்.

இந்தாண்டு முழுக்க சனியும் 8ல் அமர்ந்து அஷ்டமத்துச்சனியாக தொடர்வதால் ஒருவித படபடப்பு, தூக்கமின்மை, மறைமுக எதிர்ப்புகள் வந்துப் போகும். கணவன் மனைவிக்குள் விட்டுக் கொடுத்துப் போவது நல்லது. வழக்கில் எதிர்தர்பால் வாய்தா வாங்கி தீர்ப்பு தள்ளிப் போகும். மனைவிவழி உறவினர்களுடன் கருத்து வேற்றுபாடுகள் வரக்கூடும். நெடுநாட்களாக நீங்கள் நம்பிக்

கொண்டிருந்தவர்களெல்லாம் உங்களுக்கு துரோகம் செய்ய வாய்ப்பிருக்கிறது. சில உண்மைகளை சில இடங்களில் சொல்லிக் கொண்டிருக்காதீர்கள். அந்தரங்க விஷயங்களை வெளியிடாமல் தேக்கி வைப்பது நல்லது. திடீர் பயணங்களால் அலைச்சல் அதிகரிக்கும். உங்களைப் பற்றி தவறாக எப்போதோ எங்கேயோ யாரோ சொன்னதெல்லாம் இப்போது நினைவிற்கு வந்து புலம்புவீர்கள். சாப்பாட்டில் உப்பை குறையுங்கள். இரத்த அழுத்தம் அதிகமாகும். வெளி உணவுகள், வாயு பதார்த்தங்களை தவிர்ப்பது நல்லது. சொத்து வாங்கும் போது அவசரம் வேண்டாம். பணம், நகை களவு போக வாய்ப்பிருக்கிறது. எனவே குடும்பத்துடன் வெளியூர் செல்ல நேரிட்டால் பாதுகாப்பு ஏற்பாடுகளை செய்து விட்டு செல்வது நல்லது. கூடாப்பழக்க முள்ளவர்களின் நட்பை தவிர்க்கப்பாருங்கள்.

வியாபாரத்தில் ஏற்ற இறக்கங்கள் இருக்கும். போட்டிகள் அதிகரிக்கும். சித்திரை, வைகாசி, ஆனி மாதங்களில் லாபம் கூடும். வேலையாட்களை தட்டிக் கொடுத்து வேலை வாங்குங்கள். சில சமயங்களில் கோபப்படுத்துவார்கள். வாடிக்கையாளர்களிடம் கனிவாகப் பழகுவீர்கள். பங்குதாரர்களுடன் சர்சரவு வரக்கூடும். புது ஏஜென்சியை யோசித்து எடுங்கள். அவ்வப்போது சந்தை நிலவரங்களை தெரிந்துக் கொள்ளுங்கள். கடன் வாங்கி கடையை நவீனமாக்குவீர்கள். ஆவணி, மார்கழி, தை மாதங்களில் புது ஒப்பந்தம் வரும். பற்று வரவு உயரும்.

உத்யோகத்தில் அலட்சியம் வேண்டாம். ஒரே நாளில் முக்கியமான நான்கைந்து வேலைகளை பார்க்க வேண்டி வரும். இதை முதலில் முடிப்பதா, அதை முதலில் முடிப்பதா என்ற ஒரு டென்ஷன் இருக்கும். மூத்த அதிகாரிகளிடம் அதிக உரிமை எடுத்துக் கொள்ளாதீர்கள். அலுவலக ரகசியங்கள் கசியாமல் பார்த்துக் கொள்ளுங்கள். மேலதிகாரி தவறான வழிகளை கையாண்டாலும், நீங்கள் நேர்பாதையில் செல்வது நல்லது. சக ஊழியர்களால் உங்கள் பெயர் கெடாமல் பார்த்துக் கொள்ளுங்கள். இழந்த உரிமையைப் பெறுவீர்கள். வைகாசி, ஆவணி, மார்கழி, தை மாதங்களில் சம்பளம் கூடும். புது பொறுப்புகள் வரும். புது வேலையும் அமையும்.

கண்ணிப்பெண்களே! சிலரின் ஆசை வார்த்தை நம்பி ஏமாற வேண்டாம். பெற்றோரின் கட்டுப்பாட்டுக்குள் இருக்கப்பாருங்கள். தடைபட்ட கல்வியை போராடி முடிப்பீர்கள். திருமணம் கொஞ்சம் தாமதமாகி முடியும்.

மாணவ மாணவிகளே! படிப்பில் அக்கறை காட்டுவது நல்லது. டி.வி. பார்த்துக் கொண்டே படிப்பது, பாட்டு கேட்டுக் கொண்டே எழுதுவது, படுத்துக் கொண்டே படிப்பதெல்லாம் இனி வேண்டாம். பொறுப்பாக படியுங்கள். உங்களின் திறமையை வெளிக்கொண்டுவர முயற்சி செய்யுங்கள். பள்ளி மாற வேண்டிய நிர்ப்பந்தம் உண்டாகும்.

தைரியத்தாலும், விருப்பு, வெறுப்பற்ற நடுநிலை முடிவுகளாலும் தர்மசங்கடமான நிலைகளை சமாளித்து முன்னேறும் வருடமிது.





திருவாசகம்
திருப்பெருந்துறையில் அருளிய

சீவபுராணம்

சிவனது அனாதிமுறைமையான பழைமை

(கலிவெண்பா)

திருச்சிற்றம்பலம்

நமச்சிவாய வாஅழ்க நாதன்றாள் வாழ்க
இமைப்பொழுதும் என்நெஞ்சில் நீங்காதான் தாள்வாழ்க
கோகழி ஆண்ட குருமணிதன் தாள்வாழ்க
ஆகமம் ஆகிநின் றண்ணிப்பான் தாள்வாழ்க


5 ஏகன் அநேகன் இறைவன் அடிவாழ்க
வேகங் கெடுத்தாண்ட வேந்த னடிவெல்க
பிறப்பறுக்கும் பிஞ்சுகன்றன் பெய்கழல்கள் வெல்க
புறத்தார்க்குச் சேயோன்றன் பூங்கழல்கள் வெல்க
கரங்குவிவார் உள்மகிழுங் கோன்கழல்கள் வெல்க

10 சிரங்குவிவார் ஓங்குவிக்குஞ் சீரோன் கழல்வெல்க
ஈச னடிபோற்றி எந்தை அடிபோற்றி
தேசனடி போற்றி சிவன்சே வடிபோற்றி
நேயத்தே நின்ற நிமலன் அடிபோற்றி
மாயப் பிறப்பறுக்கும் மன்னன் அடிபோற்றி

15 சீரார் பெருந்துறைந் தேவன் அடிபோற்றி
ஆராத இன்பம் அருளுமலை போற்றி
சிவனவன்என் சிந்தையுள் நின்ற அதனால்
அவனரு னாலே அவன்தாள் வணங்கிச்
சிந்தை மகிழ்ச் சிவபுரா ணந்தன்னை

20 முந்தை வினைமுழுதும் ஓய உரைப்பனியான்
கண்ணுதலான் தன்கருணைக் கண்காட்ட வந்தெய்தி
எண்ணுதற் கெட்டா எழிலார் கழலிறைஞ்சி
விண்ணிறைந்து மண்ணிறைந்து மிக்காய் விளங்கொளியாய்
எண்ணிறந் தெல்லை இலாதானே நன்பெருஞ்சீர்

- 25 பொல்லா வினையேன் புகழுமா றொன்றியேன்
புல்லாகிப் பூடாய்ப் புழுவாய் மரமாகிப்
பல்விருக மாகிப் பறவையாய்ப் பாம்பாகிக்
கல்லாய் மனிதராய்ப் பேயாய்க் கணங்களாய்
வல்லசுர ராகி முனிவராய்த் தேவராய்ச்
- 30 செல்லாஅ நின்றஇத் தாவர சங்கமத்துள்
எல்லாப் பிறப்பும் பிறந்திளைத்தேன் எம்பெருமான்
மெய்யேஉன் பொன்னடிகள் கண்டின்று வீடுற்றேன்
உய்யஎன் உள்ளத்துள் ஓங்கார மாய்நின்ற
மெய்யா விமலா விடைப்பாகா வேதங்கள்
- 35 ஐயா எனஓங்கி ஆழ்ந்தகன்ற நுண்ணியனே
வெய்யாய் தணியாய் இயமான னாம்விமலா
பொய்யா யினவெல்லாம் போயகல வந்தருளி
மெய்ஞ்ஞான மாகி மிளர்கின்ற மெய்ச்சுடரே
எஞ்ஞானம் இல்லாதேன் இன்பப் பெருமானே
- 40 அஞ்ஞானந் தன்னை அகல்விக்கு நல்லறிவே
ஆக்கம் அளவிறுதி யில்லாய் அனைத்துலகும்
ஆக்குவாய் காப்பாய் அழிப்பாய் அருள்தருவாய்
போக்குவாய் என்னைப் புகுவிப்பாய் நிந்தொழும்பின்
நாற்றத்தின் நேரியாய் சேயாய் நணியானே
- 45 மாற்ற மனங்கழிய நின்றமறை யானே
கறந்தபால் கன்னலொடு நெய்கலந்தாற் போலச்
சிறந்தடியார் சிந்தனையுள் தேனூறி நின்ற
பிறந்த பிறப்பறுக்கும் எங்கள் பெருமான்
நிறங்கள்ஓர் ஐந்துடையாய் விண்ணோர்கள் ஏத்த
- 50 மறைந்திருந்தாய் எம்பெருமான் வல்வினையேன் தன்னை
மறைந்திட முடிய மாய இருளை
அறம்பாவம் என்னும் அருங்கயிற்றாற் கட்டிப்
புறந்தோல்போர்த் தெங்கும் புழுஅழுக்கு முடி
மலஞ்சோரும் ஒன்பது வாயிற் குடிலை
- 55 மலங்கப் புலனைந்தும் வஞ்சனையைச் செய்ய
விலங்கு மனத்தால் விமலா உனக்குக்
கலந்தஅன் பாகிக் கசிந்துள் உருகும்
நலந்தான் இலாத சிறியேற்கு நல்கி
நிலந்தன்மேல் வந்தருளி நீள்கழல்கள் காஅட்டி
- 60 நாயிற் கடையாய்க் கிடந்த அடியேற்குத்
தாயிற் சிறந்த தயாவான தத்துவனே



- மாசற்ற சோதி மலர்ந்த மலர்ச்சுடரே
தேசனே தேனார் அமுதே சிவபுரனே
பாசமாம் பற்றறுத்துப் பாரிக்கும் ஆரியனே
- 65 நேச அருள்புரிந்து நெஞ்சில்வஞ் சங்கெடப்
பேராது நின்ற பெருங்கருணைப் பேராறே
ஆரா அமுதே அளவிலாப் பெம்மானே
ஓராதா ருள்ளத் தொளிக்கும் ஒளியானே
நீராய் உருக்கியென் ஆருயிராய் நின்றானே
- 70 இன்பமுந் துன்பமும் இல்லானே உள்ளானே
அன்பருக் கன்பனே யாவையுமாய் அல்லையுமாஞ்
சோதியனே துன்னிருளே தோன்றாப் பெருமையனே
ஆதியனே அந்தம் நடுவாகி அல்லானே
ஈர்த்தென்னை யாட்கொண்ட எந்தை பெருமானே
- 75 கூர்த்தமெய்ஞ் ஞானத்தாற் கொண்டுணர்வார் தங்கருத்தின்
கோக்கரிய நோக்கே நுணுக்கரிய நுண்ணுணர்வே
போக்கும் வரவும் புணர்வுமிலாப் புண்ணியனே
காக்கும்எங் காவலனே காண்பரிய பேரொளியே
ஆற்றின்ப வெள்ளமே அத்தாமிக் காய்நின்ற
- 80 தோற்றச் சுடரொளியாய்ச் சொல்லாத நுண்ணுணர்வாய்
மாற்றமாம் வையகத்தின் வெவ்வேறே வந்தறிவாந்
தேற்றனே தேற்றத் தெளிவேஎன் சிந்தனையுள்
ஊற்றான உண்ணா ரமுதே உடையானே
வேறு விகார விடக்குடம்பின் உட்கிடப்ப
- 85 ஆற்றேன்எம் ஐயா அரனேயோ என்றென்று
போற்றிப் புகழ்ந்திருந்து பொய்கெட்டு மெய்யானார்
மீட்டிங்கு வந்து வினைப்பிறவி சாராமே
கள்ளப் புலக்குரம்பைக் கட்டழிக்க வல்லானே
நள்ளிருளில் நட்டம் பயின்றாடு நாதனே
- 90 தில்லையுட் கூத்தனே தென்பாண்டி நாட்டானே
அல்லற் பிறவி அறுப்பானே ஒவென்று
சொல்லற் கரியானைச் சொல்லித் திருவடிக்கீழ்ச்
சொல்லிய பாட்டின் பொருளுணர்ந்து சொல்லுவார்
செல்வர் சிவபுரத்தின் உள்ளார் சிவனடிக்கீழ்ப்
- 95 பல்லோரும் ஏத்தப் பணிந்து.

திருச்சிற்றம்பலம்



விபூதி மகிமை

சிவபெருமானின் அருள் சின்னம் திருநீறு, இதை 'விபூதி' என்பார்கள், உலகியல் செல்வங்கள் எல்லாம் அளிக்க வல்ல சிறப்பு கொண்டது விபூதி, விபூதி, சிவபக்திக்கு சாட்சியாகத் திகழ்கிறது, வேதங்கள் இதன் பெருமையைப் பறை சாற்றுகின்றன, வேதம், சிவபிரான் அக்கினி சொருபம் என்று கூறுகிறது. இதனால்தான் நெருப்பைப் போன்ற சிவந்த உடல் கொண்ட சிவபெருமான் சாம்பலை உடல் முழுவதும் பூசிக் கொள்கிறார், இதுதான் நீறு பூத்த நெருப்பு!

விபூதி அணிவதால் ஒவ்வொரு ரோமக்காலும் சிவலிங்கமாகிறது, இதனால் விபூதி பூசிய சரீரம் சிவாலயமாகிறது, பிருஹதஜாபாலோபநிஷத், பஸ்ம ஜாபாலோபநிஷத், ஸநாதன ஸம்ஹிதை போன்ற பழைய நூல்கள் விபூதி பற்றித் தெரிவிக்கும் செய்திகள் பிரமிக்க வைக்கின்றன.

விபூதி செய்யும் முறையே புனிதமானது, கன்று ஈன்ற பசுவின் சாணத்தைச் சுத்தமான இடத்திலிருந்து சேகரிக்க வேண்டும். பசுவின் சிறுநீரால் அதைக் குழைத்து உருண்டையாகவோ, தட்டையாகவோ செய்த வெயிலில் காய வைக்க வேண்டும், கோமாதாவின் சாணம் உபநிஷத்தாகவும் கோமியம் பிரம்ம வித்தையாகவும் உள்ள மங்கலகரமான பொருட்கள் என்பது உபநிஷத் வாக்கு.

கோமியத்துடன் கோமுத்திரத்தைக் கலந்து பிசையும்போது "ஸ்ரீரீமே பஜது (திருமகள் எனக்கு அருள்பாலிக்கட்டும்) அலஷமீர்: மே ந்சயது (இல்லாமை அவலம் கேடு எல்லாம் அழிந்து போகட்டும்)" என்று சொல்ல வேண்டும். பிறகு காய வைத்த கோமியத்தை வைதீக முறைப்படி ஹோம குண்டத்தில் யாகம் வளர்த்து மந்திர பூர்வமாக ஹோமம் செய்ய வேண்டும். 'நிதனபதயே' என்று ஆரம்பிக்கும் 13 ஹோம மந்திரங்களையும் விவாக்ருதியையும் பஞ்ச பிரம்ம மந்திரங்களையும் 'நமோ ஹிரண்ய' என்று தொடங்கும் மந்திரத்தையும் ஒதி ஹோமத்தைப் பூர்த்தி செய்ய வேண்டும்,

இந்த ஹோம அக்கினியை கோமிய உருண்டைகள் அல்லது ஒரு வரட்டிகளின் குப்பலில் சேர்த்து வைக்க வேண்டும். முன்று நாட்களுக்கு பிறகுதான் அக்கினி மூட்டத்தை பிரிக்க வேண்டும். பரிசுத்தமான நிலையில் 'ஓம்நத் பிரம்மம்...' என்று தொடங்கும் மந்திரத்தைச் சொல்லி விபூதியாகிய சாம்பலைச் சேகரிக்க

வேண்டும்.

சில சைவச் சான்றோர்கள் உடலின் 32 இடங்களில் விபூதி பூசிக்கொள்வது வழக்கம். தற்கால வசதிக்காக முக்கியமான எட்டு இடங்களிலாவது இட்டுக் கொள்வது அவசியம் என்கிறது சாஸ்திர விதி. நெற்றி, கைகள், தோள்கள், மணிக்கட்டுகள், மார்பு, நாபி, கழுத்து, தலை, ஆகிய இடங்களில் கீழ்க்காணும் மந்திரங்களை உச்சரித்தவாறு அந்த வரிசை கிரமமாக விபூதி இட்டுக் கொள்ள வேண்டும்.

கடையில் வாங்கும் விபூதியைக்கூட சுத்தமான தண்ணீரில் குழைத்து அங்கங்களில் பூசிக் கொள்ளலாம், இயலாவிட்டால் குறைந்த பட்சம் 'ஓம் நமசிவாய' என்று பஞ்சாட்சர மந்திரத்தைச் சொல்லியாவது இட்டுக் கொள்வது உத்தமம்.

ஆதிசங்கரர், "எல்லா உபாதைகளும் பேய் பிசாசுகளான பீடைகளும் விபூதி உடலில் பட்டவுடனே ஒழிந்துபோகும்" என்று உபதேசித்திருக்கிறார். பரமேஸ்வரியின் அருட் கரத்தால் ஞானப்பால் அருந்திய திருஞானசம்பந்தர் அருளிய திருநீற்றுப் பதிகத்தில் "மந்திரமாவது நீறு, வானவர் மேலது நீறு, தந்திரமாவது நீறு, துதிக்கப்படுவது நீறு, சுந்திரமாவது நீறு, சமயத்திலுள்ளது நீறு, செந்தூர் வாய் உமைப் பங்கன் திருவாலயவாயன் திருநீறே" என்று கூறியுள்ளார், ஒவ்வொரு சிவ பக்தரும் இதை ஒதி வருவது மங்கலகரமாகக் கருதப்படுகிறது.

- கே.என். மகாலிங்கம்
நன்றி: ஆன்மிகம்

அண்மையில் ஒரு செய்தி

கோயில்களில் கொடுக்கப்படும் விபூதியை சக்தி வாய்ந்தது என்று நினைத்து நெற்றியில் பூசிக் கொண்டு வாயிலும் போட்டுக் கொள்கிறோம். ஆனால் இதில் என்ன பயங்கரம் என்றால், விபூதி பசுவின் சாணத்திலிருந்து தயாரிக்கப்படுவதில்லை! பேப்பர் கழிவு, உமியின் சாம்பல், கடுக்காய் சாம்பல் போன்ற உடல் நலத்தைக் கெடுக்கும் சமசாரங்களில் இருந்து தான் வணிக நோக்கில் பலர் விபூதியைத் தயார் செய்கிறார்கள்.

பசுவின் சாணத்திலிருந்து முறைப்படி தயாரிக்கப்படும் விபூதிக்குத் தான் மருத்துவ குணங்கள் உண்டு. அதில் பொட்டாசியம், கால்சியம், பாஸ்பரஸ், மக்னீஷியம், இரும்பு, சோடியம், கந்தகம், தாமிரம், துத்தநாகம் என்று ஏராளமான தாதுப் பொருட்கள் அடங்கியிருக்கின்றன. அவற்றை நெற்றியில் தரித்தாலோ, வாயில் போட்டுக் கொண்டாலோ மிகவும் நல்லது.

விபூதி வாங்கும் பொழுது தரமான விபூதிகள் எங்கு தயாரிக்கப்படுகிறது என்று அறிந்து கொண்டு வாங்குங்கள். சென்னையில் காஞ்சி சங்கர மடத்தின் சார்பில் வாஞ்சியூர் விஸ்வநாதஸ்வாமி தேவஸ்தான கோசாலையிலும், சேலம் அம்மா மடத்திலும் விபூதி தயாரித்து விற்கப்படுகிறது.



தொண்டை மண்டலம் என்று போற்றப்படும் ஆட்சிப் பகுதியை கிபி 12ம் நூற்றாண்டில் அந்பாயச் சோழனும் சோழச் சிற்றரசர்களும் நல்லாட்சி செய்து வந்தபோது சிவனருட் சின்னங்களாக விளங்கும் எட்டு சிவாலயங்களையும் பராமரித்து பக்தர் வழிபடச் செய்தனர், கால மாற்றத்தாலும் இயற்கைச் சிற்றங்களாலும் சிதிலமடைந்து சிவாலயங்களின் பகுதிகள் மட்டுமே மறைந்தன. ஆனால் சிவலிங்கத் திருமேனிகள் அப்படியே இருப்பதுதான் வியப்பு!

வேதபுரிஸ்வரர் கோயிலின் பின்புறத்தில் லிங்கோத்பவருக்கு நேராக மன்னன் அந்பாயச் சோழனையும், தெய்வச் சேக்கிழாரையும், இந்த சிவப்பணியின் பொருட்டே தெய்வச் சிலையாக வைத்துள்ளது குறிப்பிடத்தக்கது. ஓலைச் சுவடி வரிசையில் அகத்தியர் ருத்ர சம்வாத சர்க்கப் பகுதியில் அஷ்டலிங்கத் திருமேனிகளின் வழிபாட்டு வரிசை முறைகளில் சிலவும் கிடைக்கப் பெற்றுள்ளன. அதில் அஷ்ட லிங்க தரிசனத்துடன் சக்தி தேவியர் மூவரையும் ஒரே தினத்தில் சென்று வழிபடுகின்ற ஸ்ரீ தரிசக்கர தரிசன சேவையான திருவேற்காடு காக்கும் கருமாரி அமர்ந்த கோலக் காட்சியும், மாங்காடு கருணை விழியாள் காமாட்சி நின்ற கோலக் காட்சியும், திருமுறைக்காடு (தென் குன்றத்தூர்) கல்யாண காத்யாயனி வீற்றிருந்த திருக்கோலக் காட்சியும் சொல்லப்பட்டுள்ளது.

தருமமிகு சென்னையில் ஒரு சிவாலய ஓட்டம் எல்லா பக்தர்களுக்கும் இதுவரை தெரியாமல் இருந்திருக்கிறது, இந்த மகா சிவராத்திரி முதல் நம் எண்ணங்களை வெற்றி கொள்ள எண்வகை லிங்கத் திருமேனிகளைத் தரிசித்து வளம் பெறுவோமாக!

(திங்கள், செவ்வாய், வெள்ளி, பெண்ணமி, அமாவாசை தினங்களில் அஷ்ட லிங்க தரிசனத்தைக் காண்பிக்க திருவேற்காடு ஆட்டோ ஓட்டுநர்கள் தயாராக இருந்து ஒத்துழைக்கிறார்கள் என்பது முக்கிய தகவல்)

எண்ணங்களை வெற்றியாக்கும் எண் திசை லிங்க தரிசனம்

அஷ்டலிங்க

தரிசனம்



நிருதி லிங்கம்




வருண லிங்கம்



வாயு லிங்கம்




எம லிங்கம்



ஸ்ரீ அண்ணாமலையார்

ஸ்ரீ உண்ணாமலையம்மா



குபேர லிங்கம்



அக்னி லிங்கம்



அந்திர லிங்கம்



ஈசான்ய லிங்கம்

“ஓம் தத்புருஷாய வித்மஹே
மஹாகேவாய தீமஹி
தந்நோ ரூத்ர ப்ரசோதயாத்”

ஓம் நமோ பகவதே ருத்ராயா என்ற வேத மந்திர ஓலி ஒரு புறமும், நமச்சிவாய வாழ்க நாதன் தாள் வாழ்க என்னும் சிவபுராணத்துதி ஒரு புறமும் ஒலித்துக் கொண்டிருக்க, திறந்த வெட்ட வெளியில் மிகப் பெரிய சிவலிங்கத்திற்குப் பசும்பால் அபிஷேகம் நடை பெற்றுக் கொண்டிருக்கையில்

ஆண்களும் பெண்களும் பயபக்தியோடு கைகூப்பியபடி நிற்கிறார்கள். மிகவும் சாதாரண திங்கட்கிழமை அன்று காலை 7 மணிக்கு இந்த அபிஷேகம் நடைபெறுவது ஏன் என்று கேட்டதற்கு ஒரு பக்தர் சொன்ன செய்தி சிவபொக்கிஷம் ஒன்று இதுவரையாரும் கண்டிராததாக வெளி வருவதை உறுதி செய்ய முடிந்தது.

ஆம்! தொண்டை மண்டல ஆட்சிப் பகுதியில், தற்போதுள்ள திருவள்ளூர் மாவட்ட எல்லையில் உள்ள திருவேற்காடு என்னும் சிவ புண்ணிய கேஷத்திரத்தைச் சுற்றி எண் வகை லிங்கத் திருமேனிகள், சோழர் காலத்திலிருந்தே வழிபடப்பட்டு வந்தது என்றும், அவை வளர்ந்த காட்டுப் பகுதிக்குள் புதையுண்டு இருக்கின்றன என்றும் அறிய முடிகிறது.

இந்திர லிங்கம்

வேதபுரீஸ்வரர் ஆலயத்திலிருந்து நேர் கிழக்காக, இந்திரனால் பூஜை செய்யப்பட்ட லிங்கம் உள்ளது, வள்ளிக் கொல்லை மேடு என்ற இடத்தில் எழுந்தருளி உள்ள இந்த சுவாமியை வணங்கி நெய் தீபம் ஏற்றி,

நம்மானம் மாற்றி நமக்கருளாய் நின்ற
பெம்மாணைப் பேயுடன் ஆடல் புரிந்தாணை
அம்மாணை அந்தணர் சேரும் அணிகாழி
எம்மாணை ஏத்தவல்லார்க்கு இடர் இல்லையே!

பதவி உயர்வு, அரசியல் வெற்றி ஆகியவற்றுக்கு பெளர்ணமி, திங்கள், ஞாயிறு தினங்களில் வழிபட்டு வரலாம். ஐந்திராஸ்திர ஜபம் செய்ய உடன் பலன் கிடைக்கும்.

அக்னி லிங்கம்

வேலப்பன் சாவடி என்ற இடத்திலிருந்து நடை தூரத்தில் அமைந்துள்ளது நூம்பல் அகஸ்தீஸ்வரர் ஆலயம். ஆனந்தவல்லி அம்மனுடன் காட்சி தரும் இத்தலத்து ஈசன் தென் கிழக்காகக் கோயில் கொண்டுள்ளார். எதிரிகளின் தொல்லை நீங்கி வழக்குகளில் வெற்றி கொண்டு நலம் பெற இத்தலத்தில் நெய் தீபம் ஏற்றி இந்தத் திருமுறைப் பாடலை 11 முறை ஓத வேண்டும்.

மண்ணில் பிறந்தார் பெறும் பயன் மதி ஆடிடும்
அண்ணலார் அடியார்தடை அமுது செய்வித்தல்
கண்ணினால் அவர் நல்விழாப் பொலிவு

கண்டு ஆந்தல்

உண்மை யாமெனில் உலகர் முன் வருகளை

உரைப்பார்

எம லிங்கம்

வேத புரீஸ்வரர் ஆலயத்திற்குத் தெற்காக உள்ள இந்த லிங்கம் நல்ல சிவாலய அமைப்பினுள் உள்ளது. ஆவடி நெடுஞ் சாலையில் சென்னீர் குப்பம் என்ற இடத்தில் அருள்மிகு மரகதாம்பிகையுடன் கைலாசநாதர் எனும் திருப்பெயருடன் விளங்குகிறார், சிவ முர்த்தங்கள் அனைவரோடு கருங்கல்லாலான ஆலயம், மற்றும் மிக உயரமான அரச மரத்துடன் காணப்படுகிறது.

சனிக் கிரக பீடை விலகவும், இரும்பு தொடர்பான தொழில் செய்வோர் நலம் பெறவும், சனி, செவ்வாய்க் கிழமைகளில் தீபம் ஏற்றி இந்தத் திருமுறையை ஈசன் முன் ஓதி நலம் வேண்டலாம்,

நானாய் போகாமே நஞ்சணியுங் கண்டனுக்கே
ஆளாய் அன்பு செய்வோம் மடநெஞ்சே! அரண் நாமம்
கேளாய் நங்கிளைக்குங் கேடு படாத் திறம் அருளிக்
கோலாய் நீக்குமவன் கோளிலி எம்பெருமானே

நிருதி லிங்கம்

வேத புரீசர் சன்னதிக்குத் தென்மேற்காக பூந்தமல்லி ஆவடி நெடுஞ்சாலையில் மேட்டுப்பாளையம் என்ற தலத்தில் ஜல கண்டீஸ்வரி அம்பிகை உடனுறை ஜலகண்டீஸ்வர சுவாமி எனும் திருநாமத்துடன் ஆலயம் இல்லாமல் வெட்ட வெளியில் காட்சி தருகிறார். தீராத நாட்பட்ட நோய்கள் தீர, விவசாய அபிவிருத்தி காண, குழந்தைப் பேறு அடைய, இந்த சுவாமியை வணங்கி நல்லெண்ணெய் தீபம் ஏற்றி பதிகம் பாடி வர கைமேல் பலன் கிடைக்கும்.

அருந்துணையை அடியார்தும் அல்லல் தீர்க்கும்
அருமருந்தை அகல் ஞாலத் தகத்துள் தோன்றி
வருந்துணையுந் சுற்றமும் பற்றும் விட்டு
வான் புலன்கள் அகத்தடக்கி மடவாரோடும்.

வாயு லிங்கம்

மேற்காட்டுத் தலத்திலிருந்து வட
மேற்காகப் பருத்திப்பட்டு என்ற
திருத்தலத்தில் விருத்தாம்பிகை உடனுறை
வாயுலிங்கேஸ்வரராக அருள் தருகிறார்.
ஆவடி நெடுஞ்சாலை இடப்புறமாக அழகான
சிவாலயத்துடன் காணப்படுகிற இந்த சிவன்
சன்னதியில் சிவமூர்த்திகளோடு, சத்ய
நாராயணர், பைரவர், வாயு பகவான், தூர்கை,
நவநாயகர்கள் உள்ளனர்.

ஆலயத்தருகில் இலவம் பஞ்ச மரங்கள்
காய்த்து வெடித்துச் சிதறிய பஞ்சுகள்
இறைவன் மேல் பட்டுபோல் சுற்றிக்
கொண்டதால் பருத்திப்பட்டு என்று பெயர்
ஏற்பட்டு விட்டது, வாழ வந்த நாதர் என்ற
பெயரும் சுவாமிக்கு உண்டு. திங்கள்,
வெள்ளிக் கிழமைகளில் நெய் தீபம் ஏற்றி
வழிபட்டால் சுற்றுச் சூழல், காற்று நோய்கள்,
பில்லி சூன்யம் நீங்குதல், இழந்தவை
திரும்புதல் ஆகிய பலன்கள் ஏற்படுவதாக
நம்பிக்கை. இங்கு பாட வேண்டிய பதிகம்.

வானாகி மண்ணாகி வளியாகி ஒளியாகி
ஊனாகி உயிராகி உண்மையுமாய் இன்மையுமாய்க்
கோனாகி யானை தென்று அவரவரைக் கூத்தாட்டு
வானாகி நின்றாணை என் சொல்லி வாழ்த்துவனோ

குபேர லிங்கம்

திருவேற்காடு தலத்திலிருந்து வடக்கு
திசையில் சுந்தர சோழபுரம் என்ற புண்ணிய
பூமியில் வேம்பு நாயகி உடனுறையும் குபேர
புரிஸ்வரர் சிவலிங்கம் உள்ளது. மிகப் பெரிய
ஆவுடையார், மூன்று நிலைக் கருவறை
விமானத்துடன் அழகிய சிவன் சன்னதி.

ஒரு சமயம் வேப்ப மரத்தில் பால்
வடிந்திட அற்புதக் காட்சியாகப் பார்த்த
பக்தர்கள் பலருண்டு. மிகப் பெரிய நந்தி,
சிவ மூர்த்திகளோடு உள்ள இவ்வூரைச்
சுந்தரன் என்ற அழகுடைய சோழச்
சிற்றரசன் ஆட்சி புரிந்து வந்ததால் சுந்தர
+ சோழ + புரம் = சுந்தர சோழபுரம்
ஆயிற்று என செவிவழிச் செய்திகள்
கூறுகின்றன.

அஷ்டலிங்க தரிசனத்தில், பொருள்
நிலை உயரவும், சம்பத்துக்கள் ஏற்படவும்
வழிபடக்கூடிய இந்த லிங்கத்தை
பெளர்ணமி, வெள்ளியன்று வழிபடலாம்.
நெய் தீபம் ஏற்றி இந்த பதிகத்தை ஓதுதல்
நன்று.

பொன்னார் மேனியனே புலித்தோலை

அரைக்ககைத்து

மின்னார் செஞ்சடை மேல் மீளிர் கொன்றை

அணிந்தவனே

மண்ணே மாமணியே மழபாடியுள் மாணிக்கமே

அன்னே உன்னை அல்லாமல் இனி யாரை

நினைக்கேனோ

ஒன்றோடு ஒன்று இணைதல்

உலகில் சிறந்த பொருள்கள்
ஒன்றோடு ஒன்று கூடுவதனால் ஓர்
இனிமை, சுகம் உண்டாகின்றது.
பாலுந்தேனும் கூடுவதனால் சுவை
அதிகப்படுகின்றது. உணவுப்
பொருள்களும் ஒன்றோடு ஒன்று கூடி
சுவை கூடுகின்றது. அதேபோல்
கணவனும் மனைவியுங் கூடி
இன்புகின்றனர். அந்த இன்பம்
அணுத்துணையாயது, இனி
பரம்பொருளாகிய பதியுடன் ஆன்மா
கூடுவதனால் வரும் இன்பமே
பேரின்பம். அந்த இன்பத்தையடைய
முயற்சி செய். இறைவனோடு
ஏகபோகமாய் இறுகு.

- வாரியார்

ஈசான லிங்கம்

வேற்காட்டிசருக்கு வட கிழக்கு திசையில் காணப்படுகிற வெட்டவெளிச் சிவ லிங்கத் திருமேனி, ஞானேஸ்வரி அம்பிகை உடனுறை ஈசான சிவன் என்றழைக்கப்படுகிறது, சின்னக் கோலடி என்று இத்தலத்திற்குப் பெயர். ஈசான்ய முலையில் ஒரு செயலைத் தொடங்கிய மன்னர்கள் அதில் வெற்றி பெற்றதாகக் கால வரலாறு கூறுகிறது, காரியத் தடை, வீடு கட்டத் தடை, இல்லத்தில் கண் திருஷ்டி, வாகனத்தில் லாபம் இன்மை

ஆகிய இடர்கள் நீங்க இந்த ஈசான்ய லிங்கத்திற்கு நெய் + நல்லெண்ணெய் கலந்த தீபம் ஏற்றி இதற்கான பதிகம் பாடி வழிபட வேண்டும்.

வேண்டத் தக்கது அறிவோய் நீ! வேண்ட
முழுதும் தருவோய் நீ!
வேண்டும் அயன் மாற்கு அறியோய் நீ வேண்டி
என்னைப் பணி கொண்டாய் நீ
வேண்டி நீ, யாது அருள் செய்தாய்? யானும்
அதுவே வேண்டின் அல்லால்
வேண்டும் பரிசு ஒன்று உண்டு என்னில்
அதுவும் உந்தன் வீரூப்பமன்றோ!

திக்குகள் எட்டில் லிங்க மூர்த்தங்கள்

திருவேற்காடு என்னும் தலத்திற்கு வருபவர்கள் எட்டு லிங்க மூர்த்திகளை சிவ வழிபாட்டு விதிப்படி வணங்கிவர பக்தர் குழுக்களால் வழி செய்யப்பட்டுள்ளது.

மணக்கோல மகாதேவரைச் சுற்றி...

தமிழ்நாட்டின் வட வேதாரண்யம் என்று புகழப்படுகிற திருவேற்காடு முற்காலத்தில் கோலடி என்ற கிராமமாக இருந்து வந்தது. இத்தலத்தில் வேதங்களே வேல மரங்களாய் இருப்பதால் வேற்காடு என்று அழைக்கப்பட்டது. அங்கு அந்த மகாதேவன், மகாசக்தியோடு திருமணக் கோலத்தில் காட்சி அளித்ததால் இங்கே மங்களங்கள் அருளும் மூர்த்தியாக உள்ளார். சுமார் இரண்டாயிரம் ஆண்டுகளுக்கு முன்பு அகத்திய மாமுனிவருக்குக் காட்சி தந்த சிவபெருமான். அறுபத்து மூவரில் 31ம் நாயனாரான முர்க்க நாயனார் வழிபட்டு வந்தார். இவர் சிவப்பணிக்கும் அன்னதானத்திற்கும் தன் சொத்துக்கள் எல்லாவற்றையும் இழந்தபின் பல இடங்களுக்குச் சென்று சூதாட்டத்தில் ஈடுபட்டு, அதில் விதி தவறி விளையாடியவர்களை உடைவாளால் வெட்டியதுடன் அந்த சூதில் வந்த பொருள் கொண்டு சிவனருட் பணி செய்து வந்தது யாவரும் அறிந்ததே. இப்படிப்பட்ட சிவனருள் நிறைந்த ஆலயத்தைச் சுற்றிலும் எட்டு வகை ஐஸ்வர்யங்களான பதவி, மக்கள், சுற்றம், பொன், மணி (ரத்தினங்கள்), நெல், வாகனம், பணியாட்கள் ஆகியவற்றைப் பெற்றுத் தரும் எண் வகை சிவலிங்கத் திருமேனிகள் அருள் தருகின்றன.

மனிதர்களாகப் பிறந்து விட்ட நாம் அஷ்டதிக் பாலகர்களின் கருணையோடு தான் நமது வசதி வாய்ப்புகளைப் பெருக்கிக் கொண்டு ஒரு வீட்டில் அமர முடியும். அது போன்றே திருவேற்காட்டு ஈசனைச் சுற்றி எட்டு திக்குகளில் எழுந்து அருள் பாலிக்கும் ஈஸ்வர மூர்த்தங்களை நமக்குத் தேவையான பலன் கோரி வழிபட்டால் சர்வ மங்களங்களும் நம்மை நெருங்கி வருவது சாத்தியமே!

- கே. குமாரசிவாச்சாரியார்
நன்றி: ஞான ஆலயம்

தமிழ் ஞான சம்பந்தர்

முன்னுரை

திருஞான சம்பந்தர் என்னும் பெயரை அனைவரும் கேட்டறிந்திருப்பர். ஆனால் தமிழ் ஞான சம்பந்தர் என்னும் பெயரை, நம்மில் மிகச் சிலரே கேட்டறிந்திருத்தல் கூடும். அதனால் பலர், திருஞான சம்பந்தர் வேறு, தமிழ்ஞான சம்பந்தர் வேறு என்றே பெரும்பாலும் கருதுவர். ஆயின் திருஞான சம்பந்தர், தமிழ் ஞான சம்பந்தர் என்னும் திருப்பெயர்களும், ஒருவரையே குறிப்பிடும் சிறப்புப் பெயர்க ளாகும்.

தமிழ்ஞான சம்பந்தர்

திருஞான சம்பந்தர், தம்மைத் “தமிழ் ஞான சம்பந்தன்” என்று தமது தேவாரத் திருப்பதிகங்களில், ஏறத்தாழ நாற்பத்தைந்து இடங்களில், மிக்க பெருமதமும் வீறும் தோன்றக் குறிப்பிட்டுக் கொள்ளுகின்றனர். திருஞான சம்பந்தர் என வழங்கும் பெயரை விட,

ஒரு வகையில் தமிழ்ஞான சம்பந்தர் என்னும் பெயர் மிகவும் சிறப்புடையது. அவரால் பெரிதும் விரும்பி உவந்து வழங்கிக் கொள்ளப்பெற்றது. திருஞான சம்பந்தருக்கு முன்னரோ பின்னரோ, வேறு பிறர் எவரும் தமிழுடன் சார்த்தித் தம்முடைய பெயர்களை வழங்கிக் கொள்ளுதலைக் காணுவதற்கில்லை. முதன் முதலாகவும், பிறர் எவரும் செய்யாத வகையிலும், திருஞான சம்பந்தப் பெருந்தகையார் ஒருவர் மட்டுமே. இங்ஙனம் தம்மை வழங்கிக் கொண்டருளினார்.

மூவாயிரம், நாலாயிரம் ஆண்டுகளுக்கு முன்னரே, தமிழ்மொழிக்கு அழியாப் பெரும் சிறப்புடைய அரும்பெறல் இலக்கண நூலை இயற்றிய ஆசிரியர் தொல்காப்பியர் தம்மை எங்கும் “தமிழ்த் தொல்காப்பியன்” என்று குறிப்பிட்டுக்கொள்ளவில்லை.

திருக்குறள் என்னும் தெய்வத் தமிழ் மறையை உலகுக்கே பொதுவாக உரிய ஒப்பற்ற ஒரு பெரும் நீதிநூலாக வழங்கியருளிய திருவள்ளுவர் பெருமான் தம்மைத் ‘தமிழ்த் திருவள்ளுவன்’ என்று சுட்டிக் கொண்டார் இலர். உலகனைத்திற்குமே உரிய பொதுமறையாகத் தாம் தம் திருக்குறளைச் செய்தருளிய திறத்தால், அவர் எங்குமே தமது நூலுள் தமிழ் என்றோ, தமிழகம் என்றோ, தமிழர் என்றோ சுட்டக் கருதாமல், மிக விழிப்பாகத் தம் நூலை இயற்றித் தந்துள்ளார்.

இங்ஙனமே நெஞ்சையள்ளும் சிலப்பதிகாரம் என்னும் செஞ்சொற்காப்பியத்தினை இயற்றித் தந்த முத்தமிழ்ப் புலமைவித்தகராகிய இளங்கோவடிகளும், தம்மைத் ‘தமிழ் இளங்கோ’ என வழங்கிக் கொள்ளுதலில், ஆராத பேரார்வமும், அளவிலாத பெரு விழைவும் கொண்டு விளங்கிய அருமைப்பாடு, நாம் அனைவரும் ஆராய்ந்துணர்ந்து அறிந்து இன்புறற்பாலது.

தமிழ் விரகர்

இன்று நம்மிடையே தமிழ்ப்பற்றும் ஆர்வமும் தலைசிறந்து ஓங்கி நிற்கின்றன. நமது அருமைத் தமிழக அரசும், எங்கும் தமிழ் எதிலும் தமிழ் என்னும் இனிய கொள்கையினை மேற்கொண்டு, தமிழ்மொழி வளர்ச்சிக்குப் பல்லாற்றாணும் ஆக்கமும் ஊக்கமும் அளித்து நலம் புரிந்து வருகின்றது. தமிழுக்கும் தமிழர்க்கும், இஃது ஒரு தலை சிறந்த பொற்காலம் எனலாம், இந்நிலையில், இற்றைக்கு ஏறத்தாழ 1300 ஆண்டுகளுக்கு முன்னர், முடியுடை மூவேந்தர்களாகிய சேர சோழ பாண்டியர்கள் ஆட்சித் திறம் குன்றி, தமிழ்ச் சங்கம் முதலியன மறைந்து, களப்பிரர் பல்லவர் முதலிய வேற்றுப் பண்பாளர்களின் ஆட்சியும், ஆதிக்கமும் மேலோங்கி, நம் தமிழ் மக்கள் பல்லாற்றாணும் நைந்து நலிந்து சிதைந்து சீரழிந்து கிடக்க நேர்ந்த நிலையில், தமிழ் உணர்வையும் பற்றையும் ஆர்வத்தையும் மக்களிடையில் தோற்றுவித்து, சமுதாயத்தில் ஒருபெரும் எழுச்சியையும் மறு மலர்ச்சியையும் ஏற்படுத்துதற்கு முனைந்து முயன்று பெருந்தோண்டாற்றியவர், திருஞானசம்பந்தப் பெருந்தகையாரே யாவர்.

திருநெறி இயக்கம்

தமிழ் மொழியினைச் செந்தமிழ்-இன்தமிழ் பைந்தமிழ்-வன்தமிழ்-தண்டமிழ்- ஞானத்தமிழ் தீந்தமிழ் - கன்னித்தமிழ் - கலைமலிதமிழ் சங்கமலி-செந்தமிழ் என்றெல்லாம் எத்தனையோ பல வகைகளில் சிறப்பித்து அடைமொழிகள் அளித்து, இயன்ற வகைகளிலெல்லாம் முயன்று பெருமைப்படுத்திப் போற்றிப் பாராட்டிப் புகழ்ந்து பாடியவர், முதன் முதலாகத் திருஞானசம்பந்தர் ஒருவரேயாவர் எனத் துணிந்து கூறலாம். தமிழ் ஆர்வத்திற்கும் அன்பிற்கும் பற்றிற்கும் “தமிழ் விரகன்” என்று தம்மைச் சுட்டிக்கொண்டு மகிழும் திருஞானசம்பந்தரே ஈடு இணையற்ற எடுத்துக் காட்டாவார். பல இடங்களில் அவர் தம்முடைய தமிழை “நற்றமிழ்” என்றும், “திருநெறிய தமிழ்” என்றும் பிறவாறும் புகழ்ந்து மகிழ்ந்து இன்பறுகின்றார். அவர் தான், முதன் முதலில் தமிழ் மொழியை ஓர் இயக்கமாகப் பரப்புதற்கென்று முனைந்து நின்று முயன்றவர். அவ்வியக்கத்திற்குத் “திருநெறி” என்பது பெயர். “தேன் அலர்

கொன்றையார் தம் திருநெறி நடந்த தன்றே” என்பது பெரியபுராணம். இங்ஙனம் ஒரு பெரும் இயக்கம் தோன்றி, நாட்டின் மூலை முடுக்கெல்லாம் சென்று, 1300 ஆண்டுகளுக்கு முன்னரே, நாளும் தமிழ் பரப்பிய நல்லோர், ஞானசம்பந்தரேயாவர். வந்தேறிய வேற்றுப்புலப்புறச்சமயங்கள் தமது துறவுநெறிக்குக் கூடாதன என்று அழித்தொழித்த இசை நாடகம் முலிய கலைகளை வளர்க்கும் குறிக்கோளுடன், நாளும் இன்னிசையால் தமிழ் பரப்பிய பெருமை, ஞானசம்பந்தரையே சாரும்.

சமுதாயத்தலைவர்

திருஞானசம்பந்தரை வெறும் சமயத்தலைவர் (Religious Saint) என்று மட்டுமே நம்மில் பலரும் கருதுவர். அவர் ஒரு பெரும் தேசியத் தலைவர் (National & Popular Leader) தமிழ்ச் சமுதாயத்தினைத் தட்டி எழுப்பி வாழ்விக்க வந்த மக்கள் தலைவர் என்னும் உண்மை, நம்மில் பலர் அறியாததாகும். திருஞானசம்பந்தர் வெறும் சமயத் தலைவராக மட்டுமே இருந்திருப்பின், சீர்காழியில் பிரமதீர்த்தப் பொய்கைக் கரையில் தோணியப்பரால் உமையம்மையின் ஞானப்பாலுண்டு சிவஞானம் பெற்ற போதே; இறையருளில் திளைத்து ஒன்றி, “எனைநான் என்பதறியேன்; மனவாசகம் கடந்தான் எனை மாத்தோன் மத்தனாக்கினான்” என்றாற் போன்ற அத்த நிலையை அடைந்திருப்பார்.

“ஞானிகளாய் உள்ளார்கள் நான்மறையை
முழுதுணர்ந்து ஐம்புலன்கள் செற்று,
மோனிகளாய் முனிச்செல்வர் குனித்திருந்து
கவம்புரியும் முதுகுள் றமே”

என்று தாமே பாடியருளியபடி, ஞானமும் மோனமும் பூண்டு, தனித்திருந்து தவம்புரிய முனைந்திருப்பார். ஆனால் அவர் அங்ஙனம் செய்திலர்.

“என்னை நன்றாக இறைவன் படைத்தனன்
குன்னை நன்றாகத் தமிழ்செய்ய மாறே”

என்று அருளிச்செய்த திருமூலரைப் போன்ற தமிழுணர்ச்சி, திருஞானசம்பந்தர் பால் எல்லையற்ற பெருந்தீவிர நிலையிற் சிறந்தோங்கித் திகழ்ந்திருந்தது.

தனித்திருந்து தவம்புரிந்து தமிழ் செய்தருளிய திருமூலர்போல் அன்றி, நம் திருஞானசம்பந்தர் தனித்திருந்து தவம்புரிய விரும்பாமல், சமுதாயத்தில் தமக்கு முன்னும் பின்னும் இல்லாத முறையில், ஒரு பெரும் எழுச்சியையும் கிளர்ச்சியையும் தோற்றுவித்தார்; சமுதாயத்திற் பல சிறந்த பெருமாறுதல்களும் மறுமலர்ச்சிகளும் நிகழுமாறு செய்தார்; பதினாரயிரம் எனப்படும். பற்பல ஆயிரம் தொண்டர்களுடன், தமிழ் மொழியும் பண்பும் கலை நாகரிகங்களும் பிறவும், வேற்றுவரால் மாற்றமுற்று அழிந்து பட்டொழியா வகையில் காத்தருளினார்; எங்கும் தமிழும் தமிழிசையும் தமிழ்க் கலைகளும் பரவி வளரும்படி தொண்டாற்றினார்.

“திசையனைத்தின் பெருமைஎலாம்

தென்றிசையே வென்றேற

அசைவில் செழுந் தழிவழக்கே

அயல்வழக்கின் துறைவெல்ல,

இசைமுழுவதும் மெய்யறிவும்

இடங்கொள்ளும் நிலைபெறுக”

“நாளுடைய படைப்பு என்னும்

தொழிற்றன்மை தலைமை பெற,

நாளுடைய நிகழ்காலம்

எதிர்காலம் நவைநீங்க”

ஆயிரத்து முந்நாறு ஆண்டுகளுக்கு முன்னரே, அயராது உழைத்த அரும்பெரும் தலைவர் திருஞானசம்பந்தரே யாவர். தொன்மைக்காலத்தில், நம் தமிழகத்தில் திருஞானசம்பந்தப்பெருமான் ஒரு பெரும் வித்தகராகவும், வியந்து போற்றுதற்குரிய வராகவும் தோன்றித் தொண்டு புரிந்தருளினார் என்பது, தமிழர் அனைவரும் தலைநிமிர்ந்து பெருமித வீறு கொண்டு மகிழ்தற்குரியது. அஞ்ஞான்றைத் தமிழத்தின் அவலநிலையை உள்ளவாறு ஆராய்ந்து உணர வல்லவர்களுக்குத் தான், திருஞானசம்பந்தரின் சிறப்பும் செயலாண்மைத் திறமும் பிறவும் செவ்விதின் விளங்கும்.

மூல இலக்கியம்

சங்ககாலத்தில், சங்க காலப்புலவர்களால் சங்க இலக்கியங்களால் தமிழ் வளர்ந்திருந்தது, ஆயினும் அதற்கு இடைக்காலத்தில் களப்பிரர் பல்லவர் முதலிய வேற்றவரால் நிகழ்ந்த கேடுகளைப் போக்கி, இசை நலம்

சான்ற-ஒப்புயர்வற்ற-தெய்வத்திருவருள் செறிந்த அளவிலா ஆற்றலும் உணர்ச்சியும் அழகுற அமைந்த அரிய இனிய புனிதம் மிக்க பல்லாயிரக் கணக்கான கவிதைகளால், தமிழ் மொழியை வளர்த்தருளிய தலையாய சான்றோர், நம் திருஞானசம்பந்தரே என்பதில் ஐயமில்லை. அவர்தம் கவிதைகள், தமது இனிய தெய்வீக இசை நலனால், எத்துணையோ பல நூற்றாண்டுகளாக எண்ணில்லாத கோடிக்கணக்கான மக்களின் உள்ளங்களையெல்லாம் கொள்ளை கொண்டு, இன்புறுத்திப் பண்படுத்தி வருகின்றன. அப் பெருந்தகையார் அருளிச் செய்த அழகிய திருப்பாடல்களால், எத்தனையோ பல பெருந்தலங்களும், அத்தலங்களில் விண்ணளவ உயர்ந்து ஓங்கும் எழிற் கோபுரங்களைக் கொண்ட எண்ணில்லாத பல கோயில்களும், இன்றளவும் அழியாப்பெரும் சிறப்பும் புகழும் அமையப்பெற்று வளர்ந்தோங்கி விளங்கி வருகின்றன. அவற்றால் நம் தமிழகத்திற்கு விளைந்துள்ள நலங்களுக்கு அளவேயில்லை.

திருஞானசம்பந்தர், “சங்கமலி செந்தமிழ்” என்று புகழ்ந்து, சங்ககாலத் தமிழ்க்கவிதைகளைப் புதுமைமிக்க அழகிய கவிதைகளை அருளிச் செய்தார். அவர்தம் பாடல்களிற் பயின்றுள்ள சொல் புதிது; பொருள் புதிது; சுவை புதிது. அவர்தம் பாடல்களின் நடை (Style), அமைப்பு (Pattern), இசைத்திறன் (Tune) முதலியன ஒவ்வொன்றும், தனிச் சிறப்புடையதாகும். “வாசுதீரவே காசு நல்வீர் மாசில் மிழலையீர் ஏசல் இல்லையே” என்பன போன்ற சிறிய சிறிய பாடல்களும், “பந்தத்தால் வந்தெப்பால் பயின்று நின்று உம்பர்” என்பன போலும் மிகப் பெரிய பாடல்களும் எழுதி இதுபோன்ற, எத்தனையோ விதவிதமான வகை வகையான கவிதைகளை, நம் தமிழ்மொழிக்கு ஒருபெரும் கலைச் செல்வமாகப் படைத்து வழங்கிய ஞானசம்பந்தர்க்கு நிகராக நல்லிசைக் கவிஞர் பிறரொருவரை நாம் காண்டல் அரிது. மொழியற்றுமாற்று, மாலைமாற்று, வழிமொழி மடக்கு, சந்த யமகம், ஏகபாதம், திருக்குறள், திருவெழுக் கூற்றிருக்கை, நாலடிவைப்பு, நாலடிமேல்வைப்பு, நடையின் முடுகும் இராகம், சக்கரமாற்று, கூடசதுக்கம் முதலிய புதிய புதிய அற்புதச் சித்திர கவிதைகளை நம்

தமிழ்மொழிக்கண் “மூல இலக்கியம்” என்று மொழிந்து, மூதறிஞர்கள் போற்றும் வகையில் பாடியளித்துத் தமிழ் வளர்ச்சிக்குப் பல்லாற்றானும் ஆக்கம் தேடியவர், திருஞானசம்பந்தரே யாவர்.

சீர்திருத்தப் புரட்சியாளர்

திருஞானசம்பந்தர் ஒருபெரும் கவிஞர், பக்தர், அருளாளர் மட்டுமேயல்லர்; ஒப்புயர்வற்ற ஒருபெரும் சமுதாயச் சீர்திருத்தக்காரரும் (Social Reformer & Revolutionary) ஆவர். அவர் வாழ்ந்திருந்த காலத்துச் சமுதாய மக்களில் பலர், தம் சொல்லும் செயலும், கொள்கையும் ஒழுக்கமும் ஒன்றினொன்று முரணி இகலி நிற்க, சமுதாயத்திற்குப் பல குழப்பமும் சீர்கேடும் விளைவித்து வந்தனர். அவர்களின் குற்றங்குறைகளையும், ஒழுக்கக் கேடுகளையும் அஞ்சாது எதிர்த்து மறுத்துத் திருத்தம் சமுதாயப் பெரு வீரராகத் (Opposer of Social Evils) திருஞானசம்பந்தர் திகழ்ந்தார். தவறான கொள்கைகளும் செயல்களும், சமுதாயத்தில் பரவிக் கேடு விளைவிக்காமல், அவற்றை அஞ்சாது ஆண்மையுடன் எதிர்த்துப் பிரசாரம் செய்யும் பெருந்திறனில் திருஞானசம்பந்தர்க்கு நிகராவர் எவரும் இலர் எனலாம். (Powerful Propagandist) “மிண்டர் மிண்டாய்ப் பேசிய பேச்சு மெய்யல்ல” “குண்டு முற்றிக் கூறையின்றியே பிண்டம் உண்ணும் பிராந்தர் சொற் கேளேஸ்” “பேட்டைத் துவர் ஆடைப் படிமம் கொண்டாலும் முட்டைக் கட்டுரை மொழிவ கேளாதீர்” என்பன போன்று வரும் அவர் தம் பாடற்பகுதிகள், இவ்வுண்மையை மெய்ப்பிக்கும். தம்முடைய கொள்கைகளை நாட்டின் பல பகுதிகளிலும் சென்று மக்களிடையிற் பரப்புவதில் அவர் சிறிதும் அயராது பயணியாக (Indefatigable traveller) விளங்கினார்.

“மண்ணின் நீறணிந்தான் என்று
மற்றவன் மதுரை வாழ்வார்
துன்னீரின் றார்கள் எல்லாம்
தூயநீறணிந்து கொண்டார்”
கொள்கை விளக்கம்

(1) அக்காலத்தில் சமுதாய மக்களிடையில் வேற்றுவரால் பரப்பப்பட்டிருந்த போலிக்கொள்கைகளைக் கடிந்து மறுத்துப்போக்கி ஒழிப்பதில், அவர்

பேராற்றல் மிக்குப் பிறங்கினார். அவர்காலத்தில் சிலர் பெண்பிறவி இழிவெனக் கருதிப்பழித்துப் புறக்கணித்தனர். அதனைக் கடிந்து “நாணார், நல்லது அறியார் நாளும் குரத்திகள் பேணார்” என அவர்களின் பொருந்தாத செயலைக் கடிந்துரைத்தார். “மங்கையர்கரசி வளவர்கோன் பாவை வரிவளைக்கை மடமானி பங்கயச்செல்வி பாண்டிமாதேவி” எனத் தம் பாடல்களில் பெண்மையைச் சிறப்பித்துப் புகழ்ந்தார்.

(2) துறவு நெறியே உய்வு தருவது எனப் பலரும் சொல்லிவந்தபொழுது “பெண்ணின் நல்லாளொடும் பெருந்தகை இருந்ததே” என இறைவனும் பெண்ணுடன் கூடி இல்லற நெறியாளனாய் இருப்பதனை எடுத்துரைத்தார்.

(3) இவ்வுலகம் துன்பமயமானது, வெறுக்கத் தக்கது, என மருள்நோக்குக் கொள்கைகளையே (Pessimism) பரப்பி வந்த மக்கள் பெருந்திரளாக மேலோங்கி இருந்த நிலையில், அவர்களுக்குச் சிறிதும் அஞ்சாது இவ்வுலகம் இன்பமயமானது;

“மண்ணில் நல்லவண்ணம் வாழலாம் வைகலும்: எண்ணில் நல்லகதிக்கு யாதுமோர் குறைவிலை” என்பன போன்ற தெருள்நோக்குக் கொள்கை (Optimism) களைப் பரப்பிச் சமுதாய நலம் பெருக்கியவர் திருஞானசம்பந்தரேயாம்,

(4) இவ்வுலகம் வெறும் கனவு, பொய்த் தோற்றம், நிலையில்லாதது என்னும் கருத்தையே மிகுதியாக வளர்த்து வந்த வேற்றுவர் கூற்றுக்களை மறுத்து, இவ்வுலகம் மெய்யானது, எழில் மிக்கது; வாழ்க்கைக்குத் துணைபுரிவது என்னும் உண்மைகளை உணர்த்தும் வகையில் இயற்கையின் எழில் நலங்களை அழகோவியங்களாகத் தீட்டிக்காட்டிச் சொற்பொருட் சுவை நலங்கள் நிறைந்த அற்புதமான கவிதைகளைப் பாடியருளியவர், நம் ஞானசம்பந்தரேயாவார்.

“வம்பார் குன்றம் நீருயர் சாரல்
வளர் வேங்கைக்
கொம்பார் சோலைக்கோல வண்டு
யாழ்செய் குற்றாலம்”

என்பன போல, இயற்கை எழில் நலங்களை இனிதெடுத்துப்பாடும் திறனில், உலகப் பெரும் கவிஞர்களாகக் கூறப்பெறும் ஷெல்லி வோர்ட்ஸ்

வொர்த், கீட்ஸ் போன்ற கவிஞர்களும் இவர்க்குச் சிறிதும் ஈடாக மாட்டார் என்பது உண்மை, வெறும் புகழ்ச்சி இல்லை.

சமுதாயத் தொண்டர்

திருவீழிமிழலையில் பஞ்சம் நேர்ந்தபோது, இறைவன்பால் படிக்காசு பெற்று, இரண்டு பொழுதும் பறைசாற்றி மக்களையெல்லாம் திரளாக அழைத்துச் சோறளித்துத் துயர்கூர் வறுமை தொலைத்தருளியதும், திருக்கொடி மாடச் செங்குன்றூரில் நளிர்சுரம் பரவி மக்கள் நலிந்தபோது “அவ்வினைக்கு இவ்வினையாம்” எனத் தொடங்கும் பதிகம்பாடி அந்நோய் நீங்கப் புரிந்தருளியதும் பிறவும், இவர்தம் சமுதாயத் தொண்டின் (Social Service) நீர்மையினையும் மேன்மையினையும் புலப்படுத்தி நிற்கும்.

தாம் உயரிய வேதியர் குலத்தில், கௌணியர் மரபில் உதித்தவராய் இருந்தும், யாழ்ப்பாணர் என்னும் குலத்தில் தோன்றிய திருநீலகண்டர் என்பவரைத் தம்முடன் எப்போதும் பிரிவற இருத்தி வைத்துக்கொண்டு, அன்பு பூண்டு நட்பு பாராட்டித் தண்ணளிகள் புரிந்து வந்த இவர்தம் பெருந்தகைமை, இந்நாளைய தீண்டாமை ஒழிப்பிற்கும், சாதி ஒழிப்பிற்கும், இற்றைக்குப் பல நூற்றாண்டுகளுக்கு முன்னரே வழி வகுத்துக் காட்டிய மாட்சிமை சான்றதாகும். இவ்வாற்றால் அவர் சமுதாயச் சமத்துவ நிலைக்குப் பெரிதுழைத்த பெருந்தகையார் (Champion of Social Equality) என்பது தெளியலாம்.

திருப்பாச்சிலாச்சிராமம் என்னும் தலத்தில் கொல்லிமழவன் மகளை வருத்திய முயலகன் என்னும் நோயை நீக்கியருளியதும், திருமருகல் என்னும் தலத்தில், ஒரு பெண்ணின் பொருட்டு

இரங்கிப் பாம்பு கடித்து இறந்த அவளது காதலனை எழுப்பித் தந்து, இருவரையும் மணம் புணர்ந்து மகிழுமாறு செய்வித்ததும், திருஞானசம்பந்தர் அன்பும் அருளும் நிறைந்த ஒருபெரும் மக்கள் நலக்கொள்கையர் (Humanist) என்பதனைப் புலப்படுத்தும்.

சிறுத்தொண்டர், முருகர், நீலநக்கர், திருநாவுக்கரசர், குலச்சிறையார், நின்றசீர் நெடுமாறர் முதலிய பலருடனும் கலந்து பழகிய அவர்தம் உயர்வற உயர்ந்த சிறந்த பண்பு நலங்களை ஆராய்ந்து செவ்விதின் தெளிந்து உணர்வோர்க்குத் திருஞானசம்பந்தரின் அருமை பெருமைகள் பளிங்கென விளக்கும்.

இத்தகைய எத்தனையோ பற்பல சிறப்புக்களையுடைய திருஞானசம்பந்தர், “பல்வேறு கொள்கைகளாலும் சூழ்நிலைகளாலும் சிதறுண்டு வீழ்ச்சியுற்றுக் கிடக்கும் ஒரு நாட்டின் மக்களை அவர்கள் பேசும் தாய் மொழியின் வாயிலாகவே, அம்மொழியில் உணர்ச்சியும் ஆர்வமும் ஊட்டி ஒன்றுபடுத்திக் கிளர்ந்து எழச் செய்து முன்னேற்றி உய்விக்கமுடியும்” என்னும் அரிய பெரிய உண்மையினை நன்கினிது உணர்ந்திருந்தார்; நம் தமிழக மக்களை நன்னிலை எய்தச் செய்தல் குறித்து, நாளும் இன்னிசையால் தமிழ் பரப்பி, தமிழுக்கும் தமிழர்க்கும் அளப்பருந் தொண்டுகள் புரிந்தருளினார். தம்மைத் “தமிழ் ஞானசம்பந்தன்” என்று குறிப்பிட்டுக்கொண்டு மகிழ்ந்தார். ஆதலின் அவர் தம் சிறப்புக்களை உள்ளவாறு உணர்ந்து போற்றி, நாம் அனைவரும் தமிழுக்கும் தமிழகத்திற்கும் தொண்டு புரிந்து உய்ய முயலுவோமாக.

நன்றியுடன் ந.ரா. முருகவேல் அவர்கள்
கட்டுரையிலிருந்து

மனிதன் ஆன்மீக நெறிகளை ஏன் பின்பற்ற வேண்டும்?

வாழ்க்கை என்றால் என்ன என்பதை அறியாதவர்களாகவே நம்மில் பலரும் வாழ்கிறோம். உண்பதும், உடுப்பதும், உறங்குவதும் தான் வாழ்க்கை என்று பலரும் வாழ்கிறோம். மாறாக ஒழுக்கமும் உன்னத ஆன்மீக உணர்வுகளும் கொண்டு வாழ்வதுதான் உயர்ந்த வாழ்க்கை என்பதே உண்மையாகும்.

மனிதன் வாழ்க்கையில் சமுதாயத்தில் எவ்வளவு உயர்ந்தவனாக இருந்தாலும், அவனது வாழ்க்கை அர்த்தமுள்ளதாக அமைய வேண்டுமானால், அவன் ஆன்மீக நெறிகளைக் கட்டாயம் பின்பற்ற வேண்டும்.

உயிருக்குப் பயந்து பாதுகாப்பாக அமைவது ஆன்மீக நெறிகள் நல்வினைகள் மட்டுமே ஆகும்.


மேன்மைகொள் சைவநீதி

எளங்குக உலகமெலாம்

அல்லல் போம் வல்வினைபோம்
அன்னைவயிற்றில் ஸீறந்த
தொல்லைபோம் போகாக் துயரம்போம் நல்ல
குணமதி மாமருணை கோபுரத்தில்மேவும்
கணபதியை கை தொழுதக்கால்.

இராஜ கோபுரத்தில் அமைந்திருக்கும்
பிள்ளையார் பற்றி பாடல்

மாதமொரு ஆலயம் பற்றி எழுத
வேண்டும் - என்ற எனது எண்ணத்தில் இடம்
பெற்ற இரண்டாவது தலம் திருஅண்ணாமலை.
நினைக்க முத்தி தருவது அண்ணாமலை
என்று சொல்லுவார்கள். இந்த எண்ணத்தில்
67ம் ஆண்டு திருவண்ணாமலையை தரிசிக்க
வந்த போது எனக்கு மிகுந்த கவலையை தான்
தந்தார். அண்ணாமலையார் கேட்பார் இன்றி
வெளவால் குடி கொண்ட நிலையில்
காட்சியளித்தார். கடவுள்களுக்கும் மனிதன்
வாழ்வுதான் போலும் என நினைத்தேன்.
திருவண்ணாமலை என்று நினைத்தால் -
முதல் நினைவு கார்த்திகைத்தீபம் தான்
நினைவுக்கு வரும். கார்த்திகை மாதம்
தீபத்திருவிழா, தேர் ஓட்டம் அண்ணாமலையை
ஆவேசப்படுத்தும்.



மாணிக்கவாசகரால் பாடப்பட்ட பல பாடல்கள் இந்த இடத்தில் இருந்து பாடப்பட்டவை. உலகம் தோன்றிய முதல் இன்று வரை சைவ மக்களுக்கு மிக முக்கியமான சிவ தலமாக உள்ளது. திருவண்ணாமலை என்றவுடன் முக்தியை கொடுக்கத்தக்க சிறப்பு உடையது.

திருவண்ணாமலையில் பல முனிவர்கள் வாழ்ந்து முத்தியடைந்த தலம். இந்த நூற்றாண்டில் ரமணமகரிஷி வாழ்ந்து மறைந்தார் என்பது யாவரும் அறிந்ததே. இத் தலத்திற்கு பக்கத்தில் உள்ள மலையே லிங்க வடிவில் அமைந்துள்ளது அற்புதமானது. சைவ உலகில் புகழ் பெற்ற தலம் அண்ணாமலை கோயில் 9 கோபுரங்கள் கொண்டது.

இராஜ கோபுரம் கிழக்கு, பேய்க் கோபுரம் மேற்கு, அம்மணியம்மன் கோபுரம் வடக்கு, திருமஞ்சன கோபுரம் தெற்கு. அருணகிரிநாதருக்கு முருகன் காட்சி கொடுத்த இடமாகையால் முருகனுக்கும் தனி சந்நிதி உண்டு. அருணகிரிநாதர் கிளியாக முக்தி அடைந்த காரணத்தால் கிளிகோபுரமும் பிரசித்தி பெற்றது.

கொடிமரத்தை வணங்கி உள்ளே சென்றால் பிரதோஷ நந்தி உள்ளது. அதன் பின்னர் துவார பாலகர்கள் தரிசித்து விட்டு கருவறையில் அருள் உருவாக அருணாச்சலஸ்வர் காட்சியளிக்கிறார். அண்ணாமலையார் சுயம்பு லிங்கமாக காட்சியை பார்த்த பின்னர் - தெற்கே - தட்சிணாமூர்த்தி, மேற்கு லிங்கோத்பவர், தூர்கையை வழிபட்டு வைகுண்ட வாசல் வழியாக அம்மன் சன்னதியை அடையலாம். 9 கோபுரங்களையும், 24 ஏக்கரில் அமைந்துள்ள

உண்ணாமலையம்மன் மிக சிறிய உருவத்தில் காட்சி தருவது தான் வியப்பு.

அண்ணாமலையாருக்கு அபிஷேகம் முடிந்தவுடன் உண்ணாமலை அம்மனுக்கு அபிஷேகம் நடக்கும். இங்கு முக்கியமான பிரமோச்சவம் கார்த்திகை தீபத்துடன் நடக்கும் விழா. இந்த 10 நாள் திருவிழாவும் பரவசம் ஊட்டக் கூடியவை. 5ம் நாள் திருவிழா வெள்ளி ரிஷபம் கண்டிப்பாக பார்க்க வேண்டிய திருவிழா. 7ம் நாள் திருவிழா தேர் திருவிழா. 5 தேர்கள் வரிசையாக வரும் காட்சி கண் கொள்ளாக் காட்சி. திருவண்ணாமலையில் கடந்த 20 வருடங்களாக ஒரு சிறப்பு கிரிவலம். மலையைச் சுற்றி 15 கிலோ மீட்டர்கள் நடையாக வந்தால் நினைத்தது நடக்கும் என்ற நம்பிக்கை. ஒவ்வொரு பெள்ளிமலி வரும் நாள்களில் 10 லட்சம் பக்தர்கள் கூடுவது அற்புதம். இன்று இவ்வளவு பிரசித்தி பெற்று இருந்தாலும் திருநாவுக்கரசர், சம்பந்தர், மாணிக்கவாசகர், தொழுவ பாடிய தலம் இது என்பது பெருமைக்குரியது.

அடிமுடி தேடிய வரலாறாக இங்கு சிவராத்திரி சிறப்பாக கொண்டாடப்படும். லிங்கேச்சவர் அபிஷேகம் இரவில் 12 மணிக்கு நடக்கும். இந்த பூஜையில் மட்டும் தாமம்பூ வைக்கப்படும். இந்த அபிஷேகத்தை கடந்த 10 ஆண்டுகளாக காணும் பாக்கியம் இந்த அடியேனுக்கு கிடைத்தது. மகா சிவராத்திரிக்கு கடந்த 19 ஆண்டுகளாக லட்ச தீபம் ஏற்றுக்கிறார்கள். கோவில் உட்பிரகாரத்தில் தீபம் ஏற்றப்படுவது கண் கொள்ளாக் காட்சி.

- பதிப்பாசிரியர்

ஒருவர் ஆன்மீக வாழ்க்கையில் முன்னேறிக் கொண்டிருக்கிறார் என்பதை, எப்படித் தெரிந்துகொள்வது?

உண்மையான ஆன்மீக முன்னேற்றம் இல்லாத நிலையில் காமம், பொறாமை, சுயநலம், சூதுவாது போன்றவை உள்ளத்தில் இருக்கவே செய்யும். ஆசைகள் மெல்ல மெல்ல நீங்குவது மனம் பக்குவம் பெறுகிறது என்பதற்கும் ஆன்மீக வளர்ச்சிக்கும் அடையாளமாகும். எல்லாவிதமான ஆசாபாசங்களிலிருந்தும் முழு விடுதலை பெறுவது தான் நமது இலட்சியம்.

ஞானமுதிர்ச்சி பெறப் பெற மனதில் சாந்தியும் அதிகரிக்கிறது. எது நடந்தாலும், 'உலக வாழ்க்கை இதுதான்' என்று எடுத்துக்கொள்ளும் ஏற்றுக்கொள்ளும் பக்குவம் வருகிறது. அதன் காரணமாக மனிதன் சாந்த சொருபன் ஆகிறான். இதில் ஆன்மீக வாழ்க்கையின் முன்னேற்றம் தெரியும்.

உலகத்திலுள்ள சிவன் கோயில் எல்லாவற்றிலும் சிவனை வணங்குமுன் வணங்கும் துவார பாலகர்கள் இருவர் வாசல் இருபக்கமும் இருப்பார். கருவறையில் சிவனை வணங்குமுன் இந்த துவார பாலகரை வணங்குவதுதான் சிறப்பான முறை. ஆகவே ஒவ்வொரு சிவன் கோயில்களில் துவார பாலகர் அமைவது கட்டாயம்.

“பாடரவம் கேட்ட பகல்”

பிறந்த நாள் கள் கொண்டாடுவது நம்மினத்திடையே ஒரு கௌரவமாகக் கருதப்படுகிறது. ஒரு வயது முதல் நூறு வயதுவரை எல்லோருமே பிறந்த தினத்தை அவரவர் தகுதிக்கேற்பக் கொண்டாடுகிறார்கள். சிலர் தம் தகுதிக்கு மீறியும் கொண்டாடுகிறார்கள். வேறு சிலர் வசதி குறைந்த பிள்ளைகளுக்கு கல்வி புகட்டவென நன்கொடை வழங்குகிறார்கள். இப்படி விதவிதமாகப் பிறந்த நாள் கொண்டாடப்படுகிறது.

அன்பர் சுவாமிகளோ பிறந்த நாளுக்கு இன்னொரு விளக்கம் தருகிறார். தினமும் கோயிலுக்குப் போய் உழவாரத் தொண்டு செய்தவர் அவர். ஓடும் செம்பொன்னும் ஒக்கநோக்கும் இயல்பினராய் இருந்த அவரும் படிக்காசு பெற்று பலரின் பசி போக்கியவர். அவர் புலியூர் என்கின்ற தில்லைக்கு வருகிறார். அங்கு அம்பலத்தில் ஆடுபவனின் அழகிலே திளைக்கிறார். பிறவியே வேண்டாம் என்று ஒரு துறவிபோல நினைக்கவேண்டிய அவர் “மனிதப் பிறவியும் வேண்டுவதே இந்த மானிலத்தே” என்று பாடுகிறார். பிறப்பு வந்ததே இந்தப் பொன்னம்பலவனின் பொலிவைக் கண்டு கண்டு களிக்கவே என்று முடிவும் செய்துவிடுகிறார். அப்படிக்கண்டு களிப்பதோடு அவர் மனம் அமைதியுறவில்லை. அநுதினமும் அவன் புகழைப் பாடவேண்டும், அவன் நாமம் ஓதவேண்டும், அவனைப் பற்றியே பேசவேண்டும் என்கிறார் அவர். தினமும் அவனைப் பற்றியே பேசுவதுதான் நம் பிறந்த பயன், அப்படிப் பேசும் நாள்களே நம் பிறந்த நாள் கள் என்று முடிவே எடுத்துவிடுகிறார். அதனாலேதான் ஆறாந்திருமுறையிலே “பெரும்பற்றப் புலியூராணைப் பேசாத நாளெல்லாம் பிறவா நாளே” என்று தன் ஆதங்கத்தை அவர் வெளிப்படுத்தத் தவறவில்லை.

அப்பருடன் சம்பந்தர், சுந்தரர், மணிவாசகர் எனப் பல அருளாளர்கள் அருளிய திருப் பாடல்கள் இன்று நமக்கெல்லாம் திருமுறைகளாகக் கிடைத்துள்ளன. பன்னிரண்டு திருமுறைகளையும் பாடி இறைவனைப் பரவ நமக்கு நம் வாழ்நாள் போதாது. திருமுறைகளை ஓத ஓத ஓர் இன்பம் நம்மனதில் ஏற்படும். நமக்கும்

இறைக்கும் உள்ள இடைவெளி குறைந்துகொண்டே வரும். அந்த அநுபவத்தை விவரிக்க இயலாது.

இப்படியெல்லாம் ஓதவேண்டிய அவசியமில்லை, அவற்றைக் கேட்டாலே போதும். அந்த மகிழ்ச்சிக்கு அளவேயில்லை என்கிறார் இன்னோர் அன்பர். தன்னுடைய நீதியான ஆட்சியால் அனைவரையும் கட்டிப்போட்ட அரசர் அவர். “நீதியால் அடிப்படுத்தும் செங்கோலார்” என்பர் தெய்வச் சேக்கிழார். சைவமுடன் அருமறையின் துறை விளங்க அரசளித்த அவர்தான் அந்த அரசைத் துறந்து பின்னாளிலே ஒவ்வொரு ஆலயமாகச் சென்று ஷேத்திர வெண்பா பாடிய ஐயடிகள் காடவர்கோன் என்ற அருளாளர். நிறைந்த செல்வத்திலே திளைத்த அவர் அந்தச் செல்வம் அளிக்காத இன்பத்தை அளிக்க இன்னொன்று இருக்கிறது என்கிறார். ஓர் நூறு பல்லாழிக்காலம் நுண்ணிய வைரம் பதித்த வெண்கொற்றக் குடையின்கீழ் இருந்து அரசாட்சி செய்வதைவிட, ஒரு நாள்... ஒரேயொரு நாள் பகல் முழுவதும் இருந்து, ஆடுகின்ற பாம்பை தன் அரையிலே கச்சாக அணிந்த பரமனின் பாட்டொலியைக் கேட்ட ஒரு பகல், மகிழ்வளிக்கும் என்கிறார்.

நூற்றனைத்தோர் பல்லாழி நுண்வைர வெண்குடைக்கீழ் வீற்றிருந்த செல்வம் விளையாதே - கூற்றுதைத்தான் ஆடரவம் கச்சா அரைக்கசைத்த பெம்மான் தன் பாடரவம் கேட்ட பகல்.

ஆடரவம் - ஆடும் பாம்பு, பாடரவம் - பாட்டு ஒலி

பாடவேண்டாம், இருந்து பாட்டைக் கேட்டாலே போதும் என்கிறார் ஐயடிகள்.

ஐயடிகள் காடவர்கோன் பாடல்களில் நமக்குக் கிடைத்தவை வெறும் 24 பாடல்கள் மட்டுமே!. இவற்றில் 10ஆவது பாடலும் மேலுள்ள 23ஆவது பாடலும் பொதுவான பாடல்கள் என்றும் ஏனையவை ஏதாவது ஒரு தலமேற் பாடப்பட்டவை என்றும் கூறுவர். மேலுள்ள பாடலில் கூற்றுதைத்தான் என்ற தொடர் வருவதால் கூற்றைச் சிவன் உதைத்த தலமாகிய திருக்கடவூரை அவர் குறிப்பிட்டுருக்கலாம் என்று கூறுவாரும் உளர்.



ஸ்ரீ கனகதூர்க்கை அம்மன் (இந்து) ஆலய அறக்கட்டளை

SHRI KANAGA THURKKAI AMMAN (HINDU) TEMPLE TRUST

5 Chapel Road, Ealing, London, W13 9AE, UK. Tel: 0044 208 810 0835 Fax: 0044 208 840 0485

Email: info.ammanealing.com Web: www.ammanealing.com

கோவிலின் செலவுகள் தவிரந்த வருமானத்தில் 1/3 பகுதி ஈழத்தில் அவதியுறும் சிறுவர்களைப் பராமரிப்பதற்கென பயன்படுத்தப்படுகின்றது.

1	இலண்டன் ஸ்ரீ கனகதூர்க்கை அம்மன் இல்லம் - பதுளை	8	அம்மன் மகளீர் இல்லம் - அம்பாறை
2	இலண்டன் ஸ்ரீ கனகதூர்க்கை அம்மன் இல்லம் - திருப்பழுகாமம்	9	சிவன் அருள் இல்லம் - மன்னார்
3	இலண்டன் ஸ்ரீ கனகதூர்க்கை அம்மன் இல்லம் - செட்டிப்பாளையம்	10	சிறுவர் இல்லம் - ஊர்காவற்றுறை
4	திலகவதியார் இல்லம் - மட்டக்களப்பு	11	இந்து வித்தியாபிருத்திச் சங்கம் - யாழ்ப்பாணம்
5	யோகர் சுவாமி சிறுவர் இல்லம் - மட்டக்களப்பு	12	அன்பகம் - வவுனியா
6	விபுலானந்தர் இல்லம் - மட்டக்களப்பு	13	ஸ்ரீ அகிலாண்டேஸ்வரி இல்லம் - வவுனியா
7	விபுலானந்தர் இல்லம் - அக்கரைப்பற்று	14	ஸ்ரீ சத்தியசாயி இல்லம் - வவுனியா
		15	யோகசுவாமி சைவ மகளீர் இல்லம்- மட்டக்களப்பு

மேற்குறிப்பிட்ட இல்லங்களில் உங்கள் பேருதவியினால் 500 பிள்ளைகள் பராமரிக்கப்பட்டு வருகின்றார்கள். ஏராளமான வேண்டுகோள்கள் இல்லங்களில் இருந்து வந்த வண்ணம் உள்ளன. அம்பிகை அடியார்களாகிய நீங்கள் முன்வந்து இன்னும் இப்பணிக்கு உதவவேண்டுமென வினயமாக வேண்டி நிற்கின்றோம். கடந்த நிதியாண்டில் காக்கும் கரங்கள் திட்டத்திற்கு **£81,990.00** பவுண்களும் மற்றும் ஏனைய அபிவிருத்திப் பணிகளுக்கு **£ 114,285.00** பவுண்களும் அனுப்பப்பட்டுள்ளன. ஆலயம் தொடங்கிய காலத்தில் இருந்து இதவரை எமது ஆலயத்தினால் தாயகப்பணிக்கு **£1,624,315.55** பவுண்களும், 2012- சித்திரை முதல் **29,500.00** பவுண்களும் அனுப்பி வைக்கப்பட்டுள்ளன.



4/2013



விளம்பர உதவி



Lycamobile

Call the world for less